

ఆదేశపల్లె అక్షణస్వామి నాయుడుగారిచే

ప్రకటితము : రాజమహేంద్రవరము

1934—8977—1

దీని వెల

౦-౧౨-౦


ఉదంకుడు

(మొదటి భాగము)

గ్రంథకర్త :

మండపాక పార్వతీశ్వరశాస్త్రి

బి.ఎ., యల్. టి.



స ర స్వ తీ గ్రంథ మం డ లి
రా జ మ హేంద్ర వ ర ము

సర్వస్వాధ్యయములు
ప్రకాశకునివి

Saraswathi Power Press, Rajahmundry,
Printed and Published by
A. Lakshmanaswamy Naidu
1st Edition—1934

ఉ ద ం కు ఁ డు

మొదటి ప్రకరణము

అ నేక త్వ ము

“ఏమి వాలఖిల్య! ఏల యింతనాహసము? నీకుఁ దగి నట్లు చిన్ననమిథలురెండు కబ్బగట్టి నెత్తిపైఁబెట్టుకొని మోచి కొని పోఁగూడదా? ఇంతపెద్దమోపు మోచికొనిపోఁగలవా? ఇట్టిసాహస మేలచేసెదవు?” అని ఆంగిరసుఁడు గర్వముతోఁ బలికెను. వాలఖిల్యుఁ డించుకకోపము . తెచ్చుకొని, “ఛీ! నోరుమూయుము. ఈగర్వమే మీయాంగిరసులఁగొంప తీయుచున్నది. నేను పొట్టవాఁడనని మాటిమాటికిని నీవు నన్నధిక్షేపించుచుందువు. ఇదివరకెన్నియోసారులు నిన్ను ఊమించితిని. ఇప్పుడుఁగూడ ఊమింతును. కాని యింకముందు మఱిఁజూమింపను నుమా. తరువాత విచారించిన ప్రయోజనము లేదు.” అని వాలఖిల్యుఁడు సగర్వముగ నే ప్రత్యుత్తరమిచ్చెను. “ఓహో! ఊమింపఁడట! ఊమింపక యేమిచేసెదవు?” అని ఆంగిరసుఁడు మరల గర్వముతోనే ప్రశ్నించెను. వాలఖిల్యుఁ డాంగిరసునివైపు కోపముతోఁ జూచుచు, నేమియో పలుకఁ

బోవుచుండెను. కాని ఉదంకుఁడడ్డువచ్చి, “నీవూరకుండుము. వాలఖిల్లు! నేను జబాబు చెప్పెదను. ఆంగిరసులకు భార్గవులే సమాధానము చెప్పవలెను. ఆంగిరసా! వాలఖిల్లు! డేమి చేయునో నేఁడెప్పుడునా? మీప్రభువగుదేవేంద్రునకు పూర్వము వాలఖిల్లు లేమిచేసిరో మీనాయనగారి నడిగి తెలిసికొమ్ము. పొట్టివారని మీరును మీప్రభువులును వాలఖిల్లులనుఁ దఱచుగా నధిక్షేపించుచుందురు. పొట్టివారైన నేమి, పొడుగువారైన నేమి? తపోబలమును విద్యాబలమును బ్రాహ్మణులను ప్రధానములుగాని శరీరబలమున నేమున్నది?” అని సగర్వముగానే ఆంగిరసునకు బదులుచెప్పెను.

“ఓహో! పెద్దబ్బాయిగారా? పెద్దబ్బాయిగారు మొద్దబ్బాయిగారు! ఉదంకా! నీవు భార్గవుఁడవుగనుక, భార్గవుఁడు చెప్పవలసినట్లే చెప్పితివి. రాక్షసులయొద్ద నేవియో తెలిసియుఁదెలియని మాటలాడి కాక్షేపము చేయుభార్గవులకు, దేవగురువులగునాంగిరసులమహిమ యెఱుకపడునా? ఓహో! పెద్దబ్బాయిగాఁడట! ఆంగిరసుల నధిక్షేపించునట.” అనిఆంగిరసుడు సగర్వముగానే మాటువల్కెను.

ఉదంకుఁడు చిన్నవోయి, కోపము తెచ్చుకొని, “పెద్దబ్బాయి, పెద్దబ్బాయి” అని పలుమారుచ్చరించుచుండెను. ఆమాట యాతనికి హృదయశల్యమయ్యెను. శరీరమంతయును వణకుచుండెను. నోట మాటరాకుండెను. క్రోధమును విచా

రమును, మనస్సునఁ జెనఁగొనుచుండెను. కాశ్యపుఁడు
 “బ్రాహ్మణానా మనేకత్వమ్” అని తనలోఁదారు పైకి విన
 బడున్లుగానే యనుకొనుచుండెను. “నిజము కాశ్యపా!
 నిజము. ఈయనేకత్వమే బ్రాహ్మణులకు నాశనహేతువగు
 చున్నది. ఎంతతపోబలమున్న నేమి? ఎంతవిద్యాబలమున్న
 నేమి? అంతియును వ్యర్థమే యగుచున్నది.” అని వాఁకిప్పుడు
 కాశ్యపునిమాటలకు సమాదానమునఁగి వారిప్రసంగమును
 ముగించునెంచి యిట్లు చెను. “సోదరులారా! మనకేల యీవిష్టా
 రణవాగ్దుష్టము? మనపూర్వులలోఁ గొప్పవారు కాసివా
 రెవ్వరు? వారిగొప్పతనము చెప్పుకొనుచు మనలోమనమిప్పుడు
 కాట్లాడుకొనుచున్నందునఁ గలుగులాభమేమి? ఈసాతమా
 శ్రమమున మనము విద్యనేర్చుకొనుటకు వచ్చినాము. మన
 మందఱ మన్నదమ్ములము. అన్నదమ్ములవలె నైకమత్యముతో
 నుండి, జగత్సంగళకరములైన కార్యములు చేయవలసినమార్గ
 ములు గురువులయొద్ద నభ్యసించి, గురుకులవాసము పూర్తి
 చేసికొని, స్వాశ్రమములకు మరలిపోవుట యుచితముగానిఁ
 మనకేల యీవిధములు! బాల్యమునందు నాటుకొన్న విరోధ
 బీజములు భావిచరిత్ర యంతయును గళంకయుక్తముగా
 జేయును. కావున మీవిరోధము లింకఁజాలింపుడు. మధ్యా
 హ్నము కావచ్చినది. గురువులు మనకై వేచికొని యుందురు.
 పదండు. పోదము.”

అంజును “నిజమే, నిజమే” యని యెవరిమోపును వారు నెత్తిపైఁబెట్టుకొని బయలుదేరిరి. ఉదంకుఁ డొక పెన్మోపును నెత్తిపైఁ బెట్టుకొని, వారివెరుకనే పోవుచుండెను. దారిలో నెవ్వరు నెవ్వరితోను మాటాడలేదు. ఉదంకుఁడు మాత్రము “పెద్దబ్బాయి, పెద్దబ్బాయి” అని గొణుగుకొనుచుండెను. శోషము శాంతించెను గాని శ్రోధ శోకంబసములన్ధానమంతయును శోక మేయాక్రమించెను. అరణ్యమునువీడి, యాశ్రమమునుఁ జేరి యెవ్వరిమోపును వారు దించి, యన్నయునుఁ గూడఁదీసి, మాధ్యాహ్నకకృత్యము లాచరింపఁజోయిరి.

తన తలపైనున్న మోపు మిక్కిలి బరువుగలదగుట చేతనో, లేక, విచారము వలనగలిగిన నీరసముచేతనో, ఉదంకుఁడు తనమోపును మెల్లఁగ దించుకొనిలేక నేలపై నెత్తివైచెను. మోపు నేలపైఁబడునప్పు డాతనితలనున్న పెండ్రుక యొకటియూడి మోపుపై స్పష్టముగఁ గన్నడు చుండెను. తెల్లగానున్న యావెండ్రుకను జూచినతోడనే కన్నుల నుండి నీరు జలజలరాలజొచ్చెను. “పెద్దబ్బాయి, పెద్దబ్బాయి” యని యాతఁడు గొణుగుకొనుచుఁ గన్నీరు కార్చుచుండెను. గురుపుత్రయగు గౌతమి వడివడిగా నాతనియొద్దకుఁజోయి దోసిలిఁబట్టి యాతఁడకన్నీటితో నాదోసిలి నింపుచుండెను. కన్నీళ్లు మిక్కిలివేడిగానుంటచే నావేడి భరింపలేక గౌతమి

నీరు నేలనుజార్చి, మరల దోసిలియై, నిలుచుండెను. ఇది యంతయును దూరమునండి కనిపెట్టుచున్న గౌతముడు కారి సమీపమునకు వచ్చి “ఏమి, యుదంకా! ఏలయేడ్చుచున్నావు” అనియడిగెను. “పెద్దబ్బాయిని, పెద్దబ్బాయిని” అని యుదంకుడు గొణిగెను నాని మఱేమియుఁ జెప్పలేదు.

“అవునునిజమే. యుదంకా! నిజమే. అరణ్యములో జరిగిన దంతయు నాకుఁజెలిసినది. తప్పు నాదే. చాలకాలము నిన్నుగురుకులవాసమున నుంచితిని. నీకుగృహస్థాశ్రమముపై నెప్పుడు దృష్టిగలిగిన నప్పుడు నిన్నుఁబంపివేయవలెనని యనుకొనుచుంటిని. కాని నేటివరకు నీకాదృష్టి కలుగలేదు. ఇంక నీవు గృహస్థాశ్రమము స్వీకరింపవచ్చును.”

“స్వామి! యిప్పుడు నాకేటిగృహస్థాశ్రమము? తల సరసిపోయినది. నాకుఁ బిల్లనిచ్చువారెవ్వరు? నాజీవనము వ్యర్థమైనది. నాకింక నేమియు నక్కరలేదు. తమపాదముల యొద్దనే యేడ్చుచుఁ బడియుందును.”

“అట్లనకుము. ఉదంకా! నీకు నేనుఁ బిల్లనిచ్చును. నీవు మహాతిపస్సంపన్నుడవు. చాలకాలము గురుకులవాసముచేసి నీవు గొప్పతపోబల మార్జించితివి. నీ తేజస్సును మరియొకస్త్రీ భరింపలేదు. నాకుమార్తెయైన యీ గౌతమియే భరింపఁ గలదు. కావున ఆమెను బెండ్లాడుము.”

“స్వామీ! ఒకజీవమునకై మఱియొకజీవమునుకూడ వ్యర్థము చేసెదరా? పన్నెండేండ్ల పననపండువంటి మీపిల్లను, తల నెరసిపోయిననాకుఁ బెండ్లిచేసి, యామెజీవితముకూడ వ్యర్థముచేయవద్దు. నాకుఁ బెండ్లియక్కరలేదు.” అని యుదంకుఁ డేడ్చుచునే పలికెను.

“ఏమియట్లందువు. ఉదంకా! తలనరిసిననేమి? నిన్ను నేను నవయావనవంతునిగాఁ జేయఁగలను. మీభార్యవులకు, మాగౌతములకును ప్రియన్నేహితులగు ఆశ్వినలుకలరుగదా. వారినిరావించి, నిన్ను నవయావనవంతునిగాఁ జేయించెదను.”

“వారికి నేనేమి ప్రత్యుపకారము చేయఁగలను.” అని యుదంకుఁ డనెను.

“ఏమియు సక్కరలేదు. ఆశ్వినలు మీ పూర్వులవలనఁ జొందినయుపకారమే చాలును. మీ పూర్వుఁడైనచ్యవనుఁడు ఇంద్రునితో సమముగా ఆశ్వినలకు హవిర్భాగము లిప్పించెను. అదియిప్పటికిని జరుగుచున్నది. ఇది వారెన్నటికిని మఱవఁ జాలరు. కావున నేనుగోరినచో, వృద్ధుఁడైనచ్యవనునివలెనే నిన్నును వారు నవయావనవంతునిగాఁ జేసెదరు.” అని గౌతముఁడు వచించెను.

“అట్లయినఁ దమచిత్తము.” అని యుదంకుఁడు వచించెను.

“నేడే వారిని బిలిపించెదను. నీమాధ్యాష్ఠికములను
 దీర్చుకొనుము. వేళయైనది. పొమ్ము.” అనిచెప్పి గౌతముడు
 ఇంటిలోనికి బోయెను. ఉదంకుడు సెలవుతీసికొని మాధ్యా
 ష్ఠికములు నిర్వర్తించుకొనబోయెను.

రెండవ ప్రకరణము

గౌతమశ్రమము

భారతవర్షమునఁ బ్రాచీనకాలమున మహర్షులయశ్రమములే విద్యాపీఠములు. చిరకాలగురుకులవాసమున విద్యాభ్యాసమొనర్చి గృహస్థాశ్రమము స్వీకరించి, బ్రాహ్మణుఁడు తనకుచితమగుతావున నొకయాశ్రమము నిర్మించుకొనును. అందుఁ దనకును దనశిష్యులకును గొన్ని వర్ణశాలలు నిర్మించుకొనును. ఆయాశ్రమమునకు నాలుగుజాతులవారును, ధనికులు దరిద్రులు, రాజులు రెడ్డులనుభేదములులేక, యందఱును దమబిడ్డల సంపుదురు. ఆశ్రమాధికారియైనఋషి ధర్మవత్సీ సహితుఁడై కందమూలాదులను భుజించుచు, వల్కలాజినములను ధరించుచు, శిష్యులకుఁ దత్తజ్ఞాత్యుచితవిద్యాతపోవిధానముల నధ్యాపనము చేయుచుండును. గురుకులవాసమున నున్నంతకాలమును శిష్యుఁడేజాతివాఁడైన, గురువులకుఁ బరిచర్యలు సేయుచు, గందమూలాదుల భుజించుచు, బ్రహ్మచర్యమతినయమముతో నిర్వహించుచుండును. గురుకులవాసము పూర్తియైనదని గురువులకుఁ దోచినప్పుడుగాని, లేక, గృహస్థాశ్రమము స్వీకరింపవలెననుబుద్ధి శిష్యునకుఁ గలిగినప్పుడు

గాని, శిష్యుడు గురువుల యశుజ్ఞవడసి, గురుకులమునువీడి, తనయింటికిఁ బోయి గృహస్థాశ్రమమునఁ బ్రవేశించును.

ప్రాచీనకాలమున భారతవర్షమున నిట్టివిద్యావీథము లెల్ల తావుల నిండియుండుటచే, జాత్యుచితవిద్యాగంధము లేని వారగుదుగనుండిరి. విద్యార్జనము ధనవ్యయముచేఁగాక కేవల శ్రద్ధమాత్రముననే కలుగుచుండుటచే, గురుభక్తియును, శిష్యవాత్సల్యమును, పరస్పరానుకూల్యములై, దేశోద్ధారకములై యుండెను. అధ్యయనాధ్యాపనములే ప్రధానవృత్తులుగాఁ గలిగి, కండమూలాదులు భుజించుచు, జటావల్కలాజసములు ధరించుచు, బర్ణశాలలో నివసించుచు బ్రాహ్మణులు తమ విద్యాబలమును, దంపాబలమును, మనోబలమును, లోకోద్ధరణకై వినియోగించుచుండిరి. పక్షపాతములేక, తత్తజ్జాత్యుచిత విద్యావిధానములు నిర్ణయించి, బోధించి, యారితేరిన శిష్యులను గృహస్థాశ్రమ స్వీకరణమునకై విడుచుచుండిరి. స్వలాభ మణుమాత్రమైనలేక, కేవలములోకోద్ధరణమునకై మాత్రమే తమశక్తిసామర్థ్యములను వినియోగించుచున్నంత కాలమును బ్రాహ్మణులు భారతవర్షమున సగ్రగణ్యులై యుండిరి. భారతవర్షము లోకమునఁగల యన్నివర్షములలో సగ్రగణ్యమై యుండెను. ఏనాఁడు బ్రాహ్మణులు తమకులోచితములగు సధ్యయనాధ్యాపనములు విడిచిరో, ఏనాఁడు బ్రాహ్మణులు కులోచితములుకాని తాకికోద్యోగములలోఁ

బ్రవేశించి ధనార్జన మారంభించిరో, యానాఁడే బ్రాహ్మణ జాతికి సభఃపతన మారంభమైనది. భారతవర్షమునకు గూడ సభఃపతన మారంభమైనది. కావున విద్యావీతములైన బ్రహ్మరులయ్యాశ్రమములే ప్రాచీన భారతవర్షాన్నత్యమునకు మూల వీతములు.

అట్టి విద్యావీతములు మొట్టమొదట కశ్యపాదులగు సప్తర్షులు సంఘండు స్థాపింపగా, వారిశిష్యులును, వారినంతతి వారును, నెవ్వరికిఁదోచినతావున వారు తమతమయ్యాశ్రమములను నిర్మించుకొనుచున్నందునఁ గొంతకాలములో భారతవర్షమున నేమూలఁజూచిన నేదోయొక మహర్షి యాశ్రమము కన్పట్టుచునేయుండెను. అట్టి యాశ్రమములలో గౌతమాశ్రమ మొకటి ప్రధానమైనదిగానుండెను.

గౌతముఁడు చాలప్రఖ్యాతిగాంచినమహర్షి. అతని భార్యయైన యహల్య మహాపతివ్రతయై పతినేవయును శిష్య సంరక్షణమునుఁ జేయుచు, పతిశిష్యుల సంభావనకుఁ బాత్రయై యుండెను. కాశ్యపాంగిరస భార్గవవాలఖిల్యాదులైన మహర్షుల బిడ్డలు గౌతమాశ్రమమున విద్యనేర్చుకొని, సముచితకాలమున గురుకులము విడిచి గృహస్థాశ్రమము స్వీకరించుచుండిరి. భృగువంశసంభూతుఁడైనయుదంకుఁ డట్టిశిష్యులలో నొకఁడు.

ఎందఱోశిష్యులు వచ్చుచుఁ బోవుచుండిరిగాని, ఉదంకుఁడు గురుకులము విడువఁడయ్యెను. తాను బహుభక్తిశ్రద్ధ

లతోఁ బరిచర్యలు నేయుచుండుటచే గురుపత్ని యాతని విడువలేకుండెను. ఎంతటికష్టసాధ్యములైన తపోవిధానముల నాతనికి గురువు లుపదేశించుచున్నన, వినుగుకొనక, కష్ట మనక, నిర్వహించుచుండుటచే గురువులాతని విడువలేకుండిరి. కావునఁ దననిజగృహమునుగూర్చి యుదంకుఁడు మఱచి పోయి, గురుకులమునఁ దన్మయఁడై యుండిపోయెను. నలు వదియేండ్లయీడు వచ్చినది. తల నరయుచున్నది. కాని పెండ్లియాడు సంకల్ప మాతనికిఁ గలుగలేదు.

నాటియుదయమునఁ దనసహాధ్యాయులకును దనకును జరిగినసంభాషణవలన నుదంకునియందుఁ దీవ్రమైనయొక మార్పు కనఁబడినది. పెద్దబ్బాయి యన్నమాట శల్యమువలె నాటుకొన్నది. నరసినవెండ్రుక కంటఁబడి గుండెనీరుచేసినది. అప్పుడుతానాయాశ్రమమునందలి యొకశిష్యుఁడనియుఁ దనకు వేతొకయాశ్రమమున నొకయిల్లును, దల్లిదండ్రులును, అన్న దమ్ములును గలరనియుఁదానుగృహస్థాశ్రమము స్వీకరింపవలసిన వాఁడనియు, తిదాశ్రమము స్వీకరింపవలసినవయస్సు తనకు మించినదనియుఁ బొడకట్టినది. తనబ్రతుకంతయు వ్యర్థమైన దని యాతఁడనుకొనెను. కాని గౌతముఁడు నాటిసాయంకాలములోపుననే, యాశ్వినుల బిలిపించి, వారికటాక్షమువలన నాతని సవయావసవంతుని గావించి, తనకుమార్తె నాతనికిచ్చి పెండ్లిచేయనిశ్చయించి, స్నాతక వ్రతము చేసికొమ్మనెను.

బహుకాలము గురుకులవాసముచేయుటచే నేను గురు
వులకుఁజాలఋణపడియున్నాను. గురుకల్పము నావలన మీరు
స్వీకరించినఁగాని నేను గృహస్థాశ్రమమునఁ బ్రవేశింపనని
యాతఁడు పట్టుపట్టి చెప్పెను. గౌతముఁడు కల్పముపుచ్చుకొనుట
కెంతమాత్రము సంగీకరింపలేదు. కాని ఉదంకుఁడు పెద్దపట్టు
పట్టి యుండుటచే నహల్యయెట్టకేలకాకల్పము పుచ్చుకొనుట
సంగీకరించి మదయంతియొద్దనున్న కుండలములను దెచ్చి తన
కిమ్మనికోరెను. “అదిచాలకష్టమైనవని. అట్టిపనిలో నాతని
ప్రవేశపెట్టవద్దు” అని గౌతముఁ డాపనికంగీకరింపలేదు.

“భయములేదు. ఎంతకష్టమైన భరియించి నేను కుండ
లములు తెచ్చితమకిచ్చెదను. మీరాశీర్వదించి పంపినచో,
నేను చేయలేని కార్యములేదు.” అనియదంకుఁడు ధైర్యముతోఁ
జెప్పెను.

“అట్లైన నీయిష్టము. పొమ్ము. వేగము రమ్ము” అని
గౌతముఁ డాతనికిఁ బో ననుజ్ఞయిచ్చెను, గాని, లోలోన
విచారించుచుండెను.

“ఏలనీకీపట్టుదల ? నిష్కారణముగ నాతనిఁ గష్టపెట్టు
చున్నావు.” అని గౌతముఁడు విచారించుచు భార్యతోననెను.

“మీరు దయతలచినచో నుదంకునకుఁ గష్టమేలకలు
గును.” అని యహల్య బదులుచెప్పెను.

“నిజమే, కాని, నాతపస్సు శొంతయిప్పుడు వ్యయము చేయవలసియున్నది.” అని గౌతముడని “సరే, కానిము” అని తన్ను దాను సమాధానపఱచుకొనెను.

మూఁడవ ప్రకరణము

వశిష్ట విశ్వామిత్రులు.

చంద్రవంశ సంభూతుడైన విశ్వామిత్రుడను మహారాజు, కన్యాకృష్ణము రాజధానిగా భూపరిపాలన మొనర్చుచుండెను. ఒకానొకదినమున నాతఁడు వేటకుఁ బోయి, చాల ప్రొద్దెక్కువరకును వేటాడి యలసిపోయి, మృగము నొకదానిని వెంబడించి, త్రోవతప్పి, యొకఋష్యాశ్రమమునఁ బ్రవేశించెను. అది వశిష్టాశ్రమమని తెలిసికొని, లోనికిజోయి, వశిష్ఠునివలన స్వర్ణసత్కారములందు కూర్చుండి విశ్రమించెను. మహారాజు తనయునికి సతిధిగావచ్చుటచే నాఁటిదిన మనధ్యయనదిగముగాఁజేసి, శిష్యులను విడిచిపెట్టి, తనయాశ్రమమున విందుగుడిచి పోవలసినదని వశిష్ఠుడు మహారాజును బ్రార్థించెను.

విశ్వామిత్రుడు పర్ణశాల నాల్గములలును జూచి, యందు భోజనమునకుఁ గావలయుపదార్థము లేమియుఁగనుపడకుంటచే “ముసీంద్రా! తాము నాకిప్పుడుచేసినసత్కారమే చాలును నేనొక్కడనేరాలేదు. నాతోఁ జాలపరివారము కూడ వచ్చియున్నది. పరివారమునువిడిచి నేనొక్కడనే

పిందారగించుట రాజధర్మముకాదు. నాపరివార మిప్పుడే వచ్చెదరు. వారితోఁగలసి మాయూరికిఁ బోయెదను కావున, తమింది నన్ను విడిచిపెట్టుడు.” అని విశ్వామిత్రుడు వేడుకొనెను.

మహారాజుగారి యుద్దేశమును మహర్షి గ్రహించి, “రాజేంద్రా! మీకేమియు ననుమానమువద్దు. మీరును మీపరివారమును యధేచ్ఛముగా భుజింపవచ్చును. మహర్షుల విందులను మేషయుద్ధాదులతోఁజేర్చిన పూర్వకాలపున్యాయమును దలంచి మీరు సందేహించుచున్నారేమో. అట్టిసందేహము వలదు. మీరును మీ పరివారమును దృష్టితీర దినవచ్చును. ఆలస్యముకూడఁగాదు. మీపరివారమువచ్చిన రెండున్నరఘడియల (1 గంట)లోనే యంతయును సిద్ధమగును.” అని వసిష్ఠుడు నిరోధించెను.

బ్రహ్మర్షియైన వశిష్ఠునియందాతనికిఁ గలశౌరవముచే, మారుమాటాడలేక ‘చిత్తమ’ని రాజంగీకరించెను. కాని మహారాజునకు సందేహము బాయలేదు. “ఏమిజగునో చూచెదము” అని రాజు నిరీక్షించుచుండెను.

పరివారమువచ్చినది. వంటప్రయత్నము లారంభము కాలేదు. వంటచేయుమనుష్యులు కూడనెవ్వరును గనుపడలేదు. ఆశ్రమమున ముక్కులు బిగించుకొని కూర్చున్నవారును, లోలోన నణఁగుకొనుచున్నవారును, పద్మాసనము జేసికొని

కూర్చున్నవారును, నేలపై సాగిలపడుచు లేచుచున్నవారు నై యుండిరి గానివంటకు మడిగట్టుకొన్న వారెవ్వరును లేకుండిరి. త్రేతాగ్ను లొకమూలనున్నవి గానిపాకాగ్ని యెక్కడను గన్నడలేదు.

పరివారమువచ్చినయొక రెండున్నరఘడియలలో సరిగా, వశిష్ఠుడు జపము పూర్తిచేసికొని, మహారాజును సమీపించి “అంతయును సిద్ధముగానున్నది. క్షణములో వడ్డన పూర్తియగును.” అని రాజుతోఁ జెప్పెను.

కాని విశ్వామిత్రుడు నమ్రలేడు; నమ్రకపోలేడు; మాటాడలేడు; మాటాడకపోలేడు. అందఱును బంతులు సాగి కూర్చుండిరి. శిష్యులు విస్తరాకులను వేసిరి. వశిష్ఠుని హోమధేనువు పంజులనడుమనుండి యొక్కసారి నాల్గువైపులును దిరిగిపోయెను.

వశిష్ఠుడువచ్చి “రాజేంద్రా! ఆరగింపుఁడు. మీకమృతమస్తు” అని భోజనముచేయుట కనుజ్ఞయిచ్చెను.

రాజునకును పరివారమునకును, మిక్కిలి యాకలియగుచున్నది. విస్తరాకులువట్టివే యెదుటఁ గన్నడుచున్నవి. మహర్షిభోజనము చేయుమనుచున్నాఁడు. హాస్యమా, పరియాచకమా, ద్రోహమా, యని వింతయును, గోపమును, భయమును, ముప్పిరి గొనుచుండెను.

“ఇంకను భోజన మారంభింపరేమి” అని వశిష్ఠుడు మరియొకసారి తొండరచేయునప్పటికి, ఎదుట వడ్డసోపేతములైన చతుర్విధాన్నములతో భోజనవత్తములు నిండియుండెను. భోజనములారంభించిరి. హోమధేనువు పంజ్చులనడుమఁ దిరుగుచుండెను. ఏయేపదార్థము లెవ్వరికిఁ గావలసియుండెనో ఆయాపదార్థములు వారివారికిఁ బ్రత్యక్షము లగుచుండెను. అందఱును దృష్టిదీర భుజించిరి. అదియంతయును ధేనుమహిమయే యని యందఱు ననుకొనుచుండిరి. భోజనములన్నియును బూర్తియైనవి. వశిష్ఠవిశ్వామిత్రు లిష్టగోష్ఠిలోనుండిరి.

కొంతసేపైనతరువాత విశ్వామిత్రుడు, “ముసీంద్రా, మీకుఁ గోపమురాకున్న నాదొకమనవి కలదు.” అని మెల్లగా ననెను.

వశిష్ఠుడు గ్రహించి, నవ్వి, “గోపమేల ? నీవు చెప్పదలచుకొన్నది చెప్పవచ్చును.” అనెను.

“మీకు లక్షధేనువుల నిచ్చెదను. మీహోమధేనువును నాకిచ్చివేయుడు.”

“ఒకచిన్నయావునకై యంతధన మేబవ్యయము చేసి కొందువు? ఇంతకును, అది నీకిచ్చుటకు వలచుపడదు.”

“నారాజ్యములో నగము మీకిచ్చివేసెదను. నాకాధేనువు నిచ్చివేయుడు.”

“ఏమియును నలడు. అరుంధతి యాకుట్టిని జాల ముద్దుగాఁజెంచుకొనుచున్నది. నీరాజ్యముతో, నీధేనువులతో నాకేమిచరియిస్తుంది? నాముద్దులచూపుచు నేనియ్యజాలను డుమింపుము.”

విశ్వామిత్రుఁడు కోపము వచ్చెను. “మహారాజు మాటకు వ్యతిరేకముగాఁ జెప్పటయా? ఏమి యీబడుగు బ్రహ్మణునికావరము! నీవు మృదువుగా నీయకున్న బలవంతముగా నీయాశ్రమమునుండి తీసికొనిపోయెదను. జాగ్రత్త.” అని విశ్వామిత్రుఁడు కోపముతోఁ బల్కెను.

“నరే, నీకుశక్తియున్న, సల్లెతీసికొనిపోము; నాకేమియు సభ్యంతరములేదు.” అని వశిష్ఠుఁడు, శాంతముగ బదులుచెప్పెను. విశ్వామిత్రుఁడు హుంకారమొనర్చి, పరివారమునకుఁ గనుసన్నచేసెను. రాజుగారికనుసన్న యెఱిగి పరివారములోఁగొందఱు వశిష్ఠుని సమీపించిరి. బ్రహ్మదండము చేసెందుకొనుటకై మహర్షిప్రయత్నించెను. గాని, యది కొండము దూరముగానుండెను. అది యందుకొనఁబోవులోపు ననే, కొందఱు రాజభటులు వశిష్ఠుని తెక్కలువెరుకకుఁద్రిప్పి కట్టకొని త్రాళ్లతో నాతనిఁ గట్టివైచిరి. మఱికొందఱుభటు లెదుటనున్న సోమధేనువును బట్టకొని త్రాళ్లతోఁగట్టి, లాగుచుండిరి. ఆపు ముందుకుఁబోక, దీనముగా వశిష్ఠునివైపు చూచుచుండెను.

“నాయనా, యేమిసెలవు” అని ధేనువడుగుచున్నట్లుండెను. “నాబిడ్డా, నాకిప్పుడు చేతులులేవు. నీవు లోకమాతవు. నీకుఁ దోచినట్లుచేసి, నిన్నును, నీబిడ్డను, నన్నును నాబిడ్డలను గాపాడుము.” అని వశిష్ఠుఁడానతిచ్చెను.

హోమధేను మౌక్తమా “రంభా” యని యింటచెను. వెంటనే, ఆయుధపాణులైన వీరులు, శక, యవన, స్లేచ్చ, కిరాతాదులు వేలకొలదిగ నాల్గుమూలనుండి పరువెత్తికొని వచ్చి, విశ్వామిత్రుని పరివారముపైఁ బడిరి.

“బిడ్డలారా! జీవహింసమాత్రము చేయఁబోకుడు.” అని వశిష్ఠుఁడాజ్ఞాపించెను. స్లేచ్చసైన్యములు రాజసైన్యముల పైఁబడి భయపెట్టి వారిని బారదోలెను. వసిష్ఠధేనువుకట్లు విప్పినైచిరి. బ్రతుకుజీవుఁడా, యని విశ్వామిత్రుఁడును బరివారమును ప్రాణము లఱచేతఁ బెట్టుకొని, యెక్కడివారక్కడ చెల్లాచెదరై పారిపోయిరి.

విశ్వామిత్రుఁడెట్లెట్లో తనయింటికే బోయెను. కాని, యాయవమానము నాతఁడు భరింపలేకుండెను. వశిష్ఠునెట్లు సాధింపవచ్చునని రేయింబవల్లలోచించుచుండెను.

బ్రహ్మర్షి.

వశిష్ఠుని సాధించుటకుఁ దగినమార్గమేదియును విశ్వామిత్రునకుఁ గోచరింపలేదు. తనసైన్యము సంతయును దీసికొనిపోయి, వశిష్ఠుని యాశ్రమమును ముట్టడించి, యాతనిఁ బట్టుకొని చెఱయందుంచఁ బ్రయత్నించెను. కాని, ఆప్రయత్నము వలన లాభములేనట్లు తోచెను. నాఁడాతని వెంబడించిన మ్లేచ్ఛులను దలఁచుకొన్న గుండెలు బ్రద్దలగుచుండెను. వారి భయంకరాకారములు నిద్దురలోఁగూడ నాతనికిఁ గన్పట్టుచుండెను. అట్టివా రెండఱాతనియొద్ద నున్నారో, సైన్యముతోఁ దానుబోయినచో, వారందఱును విజృంభించి, తన్నును, దన సైన్యము నేమిచేసెదరో, యని భయపడి, యాప్రయత్నమును మానివేసెను.

“ఈవశిష్ఠుఁడు రుద్రాక్షమార్జాలమువలెఁ గన్పట్టుచున్నాఁడు. లేకున్న, ముక్కుమూసికొని, మూలఁగూర్చుండవలసిన మునివేషధారికి, ఈ మ్లేచ్ఛసైన్యమేల! అహింసా వ్రతమని పేరుపెట్టుకొన్నజడదారి కీభయంకరాకారులగు ననుచరులేల! ఇదివట్టివేషము. సహాయమైనప్పు డే రాజుపై

నోపడి, వానినిరాజ్యమునుండి తొలగించి, తాను రాజ్య
మాక్రమించుకొనుటకే, యాయహింసావ్రతమును, ఈమ్రేచ్ఛ
పైన్యమును.” అని తలపోసి తలపోసి, “పైన్యముతో వీచిని
బట్టుకొనిలేము కావున, రాత్రి యొంటిగనున్నప్పుడు పట్టు
కొనుటకై ప్రయత్నింతును.”

ఈ యాలోచనము తనహృదయమున స్థిరపడిన వెంటనే
తనగూఢచారులను బిలిచి, “మీరు మ్రేచ్ఛలనేషములు
ధరించి వశిష్టాశ్రమమునకుఁ బోయి, యాతఁడర్ధరాత్రమున
నొంటరిగా నున్ననమయము కనిపెట్టి నాకుఁ దెలియఁ
జేయుఁడు.” అని వారికాజ్ఞయిచ్చెను. వారట్లే వశిష్టాశ్ర
మమునకుఁ బోయి, మ్రేచ్ఛలలోఁ గలసి, వశిష్ఠునిప్రసర్త
నలను రహస్యముగాఁ గనిపెట్టుచుండిరి. ఆశ్రమమునకుఁ
గొంచెముదూరమున నొక్కమఱ్ఱిచెట్టు గలదు. పెద్దపెద్ద
యూడలనేకములు గలిగి, మిక్కిలి విస్తరించి, యావృక్షము
చూచుటకుఁ జాలనదృశ్యముగ నుండెను. ప్రతిదినము సర్ధ
రాత్రమున వశిష్ఠుఁడాచెట్టుక్రిందికిఁ బోయి, యొకపెద్దయూడ
ప్రక్కను, పద్మాసనమునఁ గూర్చుండి, బ్రహ్మండముపైఁ
జేయియూనుకొని, పరమేశ్వరునియందు మనస్సు లగ్నము
చేసి, యాయంధకారమున నదృశ్యతలై నజ్యోతిస్స్వరూపమును
జూచుచు, బ్రహ్మసంక మనుభవించుచుండును. ఆ సమయ
మునఁ శిష్యులుకూడ నెవ్వరును సమీపముననుండరు. తానొ

క్కడే యానిర్జనస్థలమున నేకాంతముగఁ గూర్చుండి, తన
బ్రహ్మదండమే సహాయముగాఁ జేసికొని, బ్రహ్మానంద మనుభవించుచుండును. “ సమం సర్వేషు భూతేషు, తిష్ఠంతం
పరమేశ్వరం, విసశ్యస్త్వి విసశ్యస్తం, యఃపశ్యతి నపశ్యతి ”
అనువాక్యమును యథార్థమును జేయుచుండును ; గూఢచారు
లిది కనిపెట్టి విశ్వామిత్రునియొద్దకుఁ బోయి, యేరాత్రియైన
నాతని నొంటిగాఁబట్టుకొనవచ్చునని యాతనికిఁ దెలియఁజేసిరి.

విశ్వామిత్రుడు చాలసంతసించి, యొకఁబాటిరాత్రి
కొంతపరివారమును దీసికొని, తనయుద్ధపరికరములతో వశిష్ఠుఁ
డున్నమట్టిచెట్టునొద్దకుఁ బోయెను. వశిష్ఠుఁ డీసంగతి కని
పెట్టినగాని, బ్రహ్మదండముపైఁ జేయియానుకొని కూర్చున్న
వాడట్లేకూర్చుండి, కదలక మెదలక యుండెను. దీపముల
వెలుగున విశ్వామిత్రుడు వశిష్ఠుఁడున్నస్థలము కనిపెట్టి,
దూరమునుండి బాణము లాతనిపైఁ చేసెను. కాని, బాణమేది
యును వశిష్ఠునికిఁ దగిలినట్లు కన్పడలేదు. బ్రహ్మాస్త్రమును
బ్రయోగించెను. అది బ్రహ్మదండమునొద్దకుఁ బోయి సాష్టాంగ
సమస్కారము చేసినట్లు నేలఁబడి యుండిపోయెను. అపైని
విశ్వామిత్రుడు చేయవలసిన దేదియును లేకుండెను. దృఢమైన
దీక్షతో సహింసావ్రతము పూనినవానిని, ఎంతబలముగల
రాజైన నేమియుఁజేయలేడని యాతనికి ఋజువైనది.
పెంటనే యాతఁడక్కడనుండి మరలిపోయెను. తనరాజ్యమును

దనకు మారున కిచ్చి వేసి, వింధ్యపర్వత ప్రాంతములకుఁ బోయి, యొక్కడ నొకయాశ్రమము నిర్మించుకొని, ఘోరమైతపస్సు చేయనారంభించెను.

మహాసామ్రాజ్యమును దృఢప్రాయముగా విడిచిపెట్టి మహాతపస్సుచేసి విశ్వామిత్రుఁడు బ్రహ్మరియయ్యెను. వింధ్య పర్వత ప్రాంతమున గల నాంధ్రశబరమూఁటిబాదులకుఁ బనాద్యులను కూడిదీసి, యార్యవిజ్ఞానమును వారియందు వ్యాపింపఁ జేసి, వారిని నాగరికులను జేసి, వారు శిష్యులై తపయోద్దంబరిచి ద్వి సేయుచుండ, బ్రహ్మరులలో నగ్రగణ్యుడను ప్రఖ్యాతి నార్జించెను.

బ్రహ్మరియను మహాఖ్యాతిని విశ్వామిత్రుఁ డార్జించెను గాని, యొక్క విషయము మాత్రమాతని విడువలేదు. వశిష్ఠుని దాను సాధింపలేదు. వశిష్ఠుని సాధింపలేకపోయిన తరువాత, తనకుఁ గీర్తియేల? బ్రహ్మరిత్వమేల? ఈకోరిక మొదట బీజరూపముగా నణగియుండియు, మరల మొలకెత్త నారంభించెను. కొన్ని దినములకది పెద్దచెట్టుయినది. ఇంక నశించుటకు వీలులేదు. ఎట్లైన వశిష్ఠుని సాధింపవలెను. విశిష్ఠుఁడు బ్రహ్మరి. తానుకూడ బ్రహ్మరిగదా వశిష్ఠుఁడు శక యవన పారద పహ్లావాదులయందు, ఆర్యవిజ్ఞానము వ్యాపింపఁజేసి, తన బ్రహ్మరిత్వము సార్థకము చేసికొనుచుండ, విశ్వామిత్రుఁడు నాంధ్రశబరమూఁటిబాదులయం దార్యవిజ్ఞాన

బీజములు నాటి, వారికి నాగరకత యొనంగి తానుగూడఁ దనబ్రహ్మత్వము సార్థకముచేసికొనుచున్నాఁడు. అయినను, వశిష్ఠునియం దొక్కయాధిక్యము కలదు. ఆతఁడు సూర్య వంశపురాజునకుఁ బురోహితుఁడును గురువునై, యాతని సహాయమునఁ దనకార్యములను జేసికొనుచున్నాఁడు. విశ్వామిత్రుఁడు తనరాజ్యమును వీడి బ్రహ్మరియగుటచేఁ దనకట్టియా శ్రయ మేదియును లేదు. కావునఁ దాను సూర్యవంశపురాజులకుఁ బురోహితుఁడైనచో, వశిష్ఠుఁ డాశ్రమహీనుఁడై బలహీనుఁడైపోవును. అప్పుడు తానువశిష్ఠునికన్న నన్నివిధముల గొప్పవాఁడగును. ఈయాలోచనము విశ్వామిత్రుని హృదయమున బాగుగ నాటుకొని స్థిరపడినది.

విశ్వామిత్రుఁడు తనయాశ్రమమును విడిచి యయోధ్యకుఁ బోయెను. సుదాసుఁడనువాఁడు సూర్యవంశపురాజై యయోధ్యనుండి ప్రజాపాలన మొనర్చుచుండెను. మహా తపస్సుచేసి, క్రొత్తగా బ్రహ్మరియై పూర్వపుఁదనక్షత్రియవంశమునకును, ఇప్పటి తనబ్రాహ్మణవంశమునకును గూడ కీర్తి సంపాదించినమహాత్ముఁడు తనయొద్దకు వచ్చుచున్నాఁడని విని, యానందించి సుదాసుఁడు బ్రహ్మరికి నెదురుగాబోయి, సాష్టాంగసమస్కారమొనర్చి, తీసికొనివచ్చి తనయర్ధాననమునఁ గూర్చుండఁబెట్టెను. విశ్వామిత్రుఁడు బ్రహ్మరిత్వము సంపాదించుటకై తానుబడ్డశ్రమ యంతయునువర్జించిచెప్పి

యప్పటికి బ్రహ్మక్షులుగానున్న గౌతమాదుల తపస్తారతమ్యములను జర్పించి చూపి, తుదకు వశిష్ఠునిగూర్చి ప్రసంగించ నారంభించెను. ఆప్రసంగమున వశిష్ఠు నెంతయో స్తవముచేసి, చివరకు, వశిష్ఠుఁడన్నివిషయములలో గొప్పవాఁడేగాని, యొక్కలోపము మాత్రమాతనియందుఁ గలదనిచెప్పి, ఆలోపమే లేకున్నచో, వశిష్ఠునివంటి బ్రహ్మ యింకొక్కఁడుండఁడని నొక్కిచెప్పెను.

“బ్రహ్మర్షి వర్యా, ఆలోపమేదో సెలవిచ్చెదరా?”

“ఏమియునులేదు. ఆతనికి శిష్యులనుపేర నాతనియొద్ద శకయవనపారదపహ్లావాదులగు మ్రేచ్చసైన్యములెన్నియో కలవు. ఆసైన్యములనాహాయ్యమున నాతని కెవ్వరిలక్ష్యమును లేదు. తుదకు మీయన్నమును దినుచున్నను, మీలక్ష్యము కూడ నాతనికి లేదు.”

“ఓహో వశిష్ఠు డంతవాఁడా! మాలత్యముకూడ లేదా! నేనుస్వయముగాఁబోయి వానిఁ బరీక్షించెదను. నాలత్యములే కుండవాఁడున్నట్లు కనఁబడినచో, వానినిఁ బురోహితపదవినుండి తప్పించి, మిమ్ము నాకుఁ బురోహితులనుగాఁ జేసికొందును.”

“రాజ్యమే విడిచిపచ్చిననాకేల, యీరాజ పురోహితత్వము? ఏదోముక్కుమూసికొని యరణ్యమునఁ బడియుండక మరల నాకేల యీవ్యర్థాయాసము.”

“అట్లనకుండు. మీరు నాకుఁ బురోహితులుగానుండి,
నన్నను, నారాజ్యమును, నాప్రజలను, ఉద్ధరింపుండు.”

“మీరంతబలవంత పెట్టుచున్నచో వద్దననుగాని, మఱి
యొకసారి బాగుగా నాలోచించుకొనుండు.”

“మీకుఁదప్పదు. ” అని సుదాసుండు నచ్చఁజెప్పి,
“పదండు, మరవింశ్యరమును వశిష్టాశ్రమమునకుఁ బోదము.”
అని వానిని దొందరచేసెను.

రథమెక్కి వారిరువురును వశిష్టాశ్రమమునకు బయలు
దేరి.

విదవస్రకరణము

కాపము.

పశ్చిష్టాశ్రమద్వారమునకు సమీపముగాఁ బచ్చిక
వటవుపై, శక్తియును సద్భక్త్యంతయును గూర్చుండిరి. శక్తి
మహాముని పశ్చిష్టాశ్రమ బెద్దకుమారుడు. మహావిద్వాంసుడు;
మహాతిషస్సుండు. అద్భుత్యంతి యాతనిభార్య. మహా
పతివ్రత. ఆపన్నసత్వయై యున్నతనభార్యను దనచెంతి
గూర్చుండఁబెట్టుకొని శక్తిమహర్షి యామెతో, వేదవేదాంగ
ములఁగూర్చియు, నుపవేదములనఁగూర్చియు, రాజసూయాశ్వ
మేధాదినవసతంత్రంబులను గూర్చియు, బ్రసంగించుచు, వైదిక
విజ్ఞాన మామెయందు వికసింపఁ జేయుచుండెను. గర్భవతులైన
స్త్రీల కిట్టిమహావిషయము లుపదేశించినచో గర్భమునందున్న
బిడ్డల కావిద్యలు బాల్యముననే లభ్యములగునని యాతనికి
విశ్వాసముగలదు.

భార్యాభర్తలిరువురును మహావిద్యలను గూర్చి యిట్లు
ప్రసంగించుకొనుచుండఁగా, దూరమునుండి రథ మొకటి తమ
వైపు వచ్చుచున్నట్లు వారికిఁ గన్పట్టెను. వాయువేగమునో
వేగములతో వచ్చుచున్నయారథము స్వల్పకాలములోనే తమ

యొద్దకు వచ్చెను. రథముతోలుచున్న సుదానమహారాజు త్రోవలోనున్న మునిదంపతులను జూచి “తెండు త్రోవయిండు” అని యదలించెను. ఆతఁడు మహారాజున్ననంగతి శక్తిమహాముని యెఱిగినవాడగుటచే, దానుగూర్చున్న స్థలమునుండి లేవక, “మహారాజా, యిది ధర్మముకాదు. ఇదివశిష్ఠులయాశ్రమము. వశిష్ఠులు నీకు బురోహితులు; గురువులు. విశేషించి యీయాశ్రమము నీకు గురుస్థానము. నీవిక్కడనే విద్యాభ్యాస మొనర్చితివి. సూర్యవంశసంభూతుడవును, వశిష్ఠుల శిష్యుడవునై న నీవెఱుంగనిధర్మములు లేవు. నీవే యధర్మమున ర్చిన, నికధర్మము పాలించువారెవ్వరు? గురుస్థానము సమీపించునప్పుడు దూరముగానే రథముదిగి, పాదచారివై యాశ్రమమునకుఁ బోవలయును గదా. నీవురథముతోనే యాశ్రమమునకుఁ బోయెదవా? ఇదియుచితమా?” అని శక్తి యుపన్యసింపసాగెను.

“నీయుపన్యాసములు కట్టిపెట్టి నాశఁద్రోవయిచ్చెదవా, లేదా?”

“లేదు. నేనునీకుఁద్రోవయీను. రథముపై యాశ్రమము లోనికిఁ బోవుటకు వలచుపడదు.”

“నేజెప్పలేదా? నీకిప్పుడు తెలియుచున్నదా? వాశిష్ఠులే యిట్లన్నచో, వశిష్ఠుండింక నెట్లుండునో యాలోచించు

కొమ్ము.” అని రథములోనుండి విశ్వామిత్రుడు దనుచుండెను. అగ్నిపై గుగ్గిలముజల్లినట్లు సుదాసుడు మండిపడి, “ఏమి యీ కండకావరము! ఒక్కవేగులబాపనయ్యకు బడాయి మెండుగానున్నది; చూడు సీక్రొన్వరిగించెదను!” అని కేకలువైచి, తనచేతినున్న కశకోలతో నామునికుమారుని నొక్కదెబ్బ కొట్టెను. మునికుమారుడు కోపము తెచ్చుకొని, “మనుష్యాధమా, నీవు మనుష్యుడనై యుండియు, రాక్షసకృత్యముచేసి తివి గావున, మనుష్యమాంసమును భక్షించురాక్షసుడనై పోవుదువుగాక” అని సుదాసుని శపించెను.

“నేనున్నాను, నీకేమియును భయములేదు. ఈశాసముని నేమియును జేయదు.” అని విశ్వామిత్రుడు లోనుండి యనుచుండెను.

“ఛీ, దుర్మార్గుడా, నాయన్నమును దినుచుండియును నన్నే తిట్టెదవా? నేటినుండి మీకును మాకును సంబంధము సరి. మీరుమాకు బురోహితులుగా నుండనక్కఱలేదు.” అని యటచుచు సుదాసుడు రథమును మరలించుచుండెను.

“కులగురుత్యాగమువలన నీరాక్షసత్వము స్థిరపడుచున్నది. పొమ్ము.” అని శక్తి జవాబుచెప్పి, రాజునైపు చూచుటమాని, తనభార్యతో మరల బ్రసంగింప నారంభించెను.

సుదాసుడు రథమును మరలించి, తిన్నగాఁ దగయూరికి విశ్వామిత్రునితోఁ గలసి పోయెను. నాటినుండియును, సుదాసునకు విశ్వామిత్రుఁడు పురోహితుఁడయ్యెను. విశ్వామిత్రుఁ డెల్లచెప్పిన నట్లే సుదాసుఁడు నడచుకొనుచుండెను.

ప్రసంగము ముగిసినపైని శక్తి తండ్రిగారియొద్దకుఁ బోయి జరిగినదంతయును విన్నవించి, తాను రాజునకుఁ దగిన ప్రాయశ్చిత్తము చేసితి నని చెప్పెను. పశిష్ఠుఁడు చాలవిచారిం చెను. “నాయనా, ఎంతవని చేసితివి? రాజులు రజోగుణ ప్రధానులు గావున, పారోకప్పుడు తొందర పడుచుందురు గాని, సత్వగుణప్రధానులముగా నుండవలసిన మనముగూడ నట్లేతొందరపడి యొకరినొకరు నశింపఁ జేసికొనుటవలన లోకమునకు హాని కలుగదా? బ్రాహ్మణుఁడు తానెల్లప్పుడును సత్వగుణప్రధానుడై యే యుండి, రజోగుణప్రధానుడైన రాజును గ్రుముముగా సత్వగుణప్రధానునిగాఁ జేసినచో, నాతని ధర్మపరిపాలనమువలన లోకమునకు మంగళము చేకూరును గాని, బ్రాహ్మణుడే రజోగుణప్రధానుఁ డైపోయినచో నిక రాజులయందు సత్వగుణమును బుట్టించువారెవ్వరు? మహా రాజును రాక్షసుఁడవు గమ్మని శపించితివి గదా; ఆశాపము నీవిచ్చుటకుఁ గారణమేమి? నీకుఁ గోపము కలుగుటచేత. కోపమునఁగానేమి? అది యనురగుణము. కావున మహారాజు రాక్షసుఁడగుటకుముందు నీవే రాక్షసుఁడవైతివి. కావున

వీయందలియసురగుణము నశించుటకై తీర్తమొకతపస్సును జేయుము. పొమ్ము.” అని వశిష్ఠుఁడు కుమారుని మందలించి, మహారాజునకు శాపముకలిగినందుకు విచారించుచుండెను.

మనికుమారుఁడిచ్చినశాపముచే సుదాసుఁడు రాక్షసత్వము పొందుచుండినను, విశ్వామిత్రునితపస్సుక్రిచే నదితగుచుండెను. కావున, ఒక్కొక్కప్పుడు రాక్షసకృత్యము లొనర్చుచుండుటయు, మరల పశ్చాత్తాపము నొందుటయును, జరుగుచుండెను. కాని, వశిష్ఠునిశాపము బలమైనదగుటచే, విశ్వామిత్రునితపస్సును నిర్వీర్యముచేసి, సుదాసునియందు రాక్షసత్వము స్థిరపఱచుటకుఁ దగినయొకానొక వింతవిషయ మొకనాఁడు కలిగించెను.

ఒకనాటి సాయంకాలమున సుదాసుఁడు నెమ్మదిగా నున్నప్పుడు బ్రాహ్మణుఁడొకఁ డాతనియొద్దకుఁ బోయి, తనకు మాంసయుక్తమైనభోజనము నొసంగవలెనని ప్రార్థించెను. సుదాసుఁ డందుకంగీకరించెను. కాని, యింతలో మరలరాక్షసత్వావిష్టఁడై యానంగతి మఱచిపోయెను. అర్ధరాత్రమున మరలఁ దనకు రాక్షసత్వము విడిచినతోనే, యానంగతి జ్ఞప్తికి వచ్చి, వంటవాని బిలిపించి, “బ్రాహ్మణునకొకనికి మాంసయుక్తభోజనమొసంగుట కంగీకరించి యదిమఱచితిని. వెంటనే పండి బ్రాహ్మణునకు వడ్డింపుము” అని యాజ్ఞాపించెను.

“ఇంతరాత్రియప్పుడు మాంసము నేనెక్కడినుండి తేగలను,” అని వంటవాడడిగెను.

“మృగమాంసములేకున్న మనుష్యమాంసమైన వండి పెట్టు” మని రాజానతిచ్చెను.

వంటవాడు వధ్యస్థానమునకుఁ బోయి, మనుష్యమాంసము తెచ్చి వండి, బ్రహ్మణునకు వడ్డించెను. మనుష్యమాంసమని యాతఁడు పోల్చుకొని, “ఛీ, మీరాజు వట్టిదుర్మార్గుడు. మహర్షి నైననాకు మనుష్యమాంసము వండిపెట్టించెను. కావున మీరాజు మనుష్యాదుడైన రాక్షసుఁ డై పోవుచుగాక” యని శపించెను.

వాశిష్ఠునిశాపమున కీశాపము తోడయ్యెను. విశ్వామిత్రుఁడెంతప్రయత్నించిన నీశాపమును మఱిత్రిప్పలేకపోయెను. సుదానుడు సంపూర్ణముగ రాక్షసుడయ్యెను. మనుష్యుల నాతఁడు తినుట కారంభించెను.

“ఇదియును గొంతమంచిదే” యని విశ్వామిత్రుఁ డనుకొనెను. “బుద్ధిసుంతఁ డాపదలుగాఁ గన్నడుచున్నవాని నన్నిటిని సంపదలుగా మార్చుకొనఁగలఁడు. ఈ సమయము వ్యర్థముచేయఁగూడదు.” అని విశ్వామిత్రుడు నిశ్చయించుకొనెను.

“నువ్వనా, నీకురాక్షసత్వము కలుగుట శక్తిశాపము వలననని మాత్రము మఱవవద్దు.” అని యాతనిఁ బురి కొల్పెను.

“అవును. నిజమే, నేనాతని నమలి మ్రింగివేసెదను.”

“ఆతనిఁదినివైచినచో, నాతనితమ్ములు నిన్ను బ్రతుక నిత్తురా?”

“ఓహో, వారిలక్ష్యము నాకేమి? వశిష్ఠునికుమారుల నందఱను భక్షించి నాకోపము తీర్చుకొందును.”

“ఏదో, నీవని చూచుకొమ్ము; నీకు శాపవిమోచన మగుటకై నేనుబోయి తివస్సుచేసెదను.” అని చెప్పి విశ్వా మిత్రుఁడు వెడలిపోయెను.

ఆటవ ప్రకరణము

కుటుంబనాశనము

అహింసయే ప్రధానగుణముగా నుండవలసినతనకుటుంబమున ననురగుణమైనక్రోధ మంకురించినందున, దనకేమి కీడురానున్నదోయని వశిష్ఠుడు విచారించుచు, నిష్కారణముగా రాజును దనకుమారుడు శపించినందుకుఁ బరితపించుచుండెను. తనయందు రాక్షసత్వము స్థిరపడుటచే నుదాసుఁడు మనుష్యమాంసమేగాని, యితరమాంస మొల్లనివాడై, విశ్వామిత్రుడు తిన్నబురికొల్పిన వెంటనే వశిష్ఠాశ్రమమునకుఁ బరుగెత్తెను.

అర్ధరాత్రమైనది. వశిష్ఠాశ్రమమున నందఱును గాఢముగా నిద్రించుచుండిరి. సుదాసుఁడందుఁ బ్రవేశించెను. తనకుఁ దృప్తితీటు నాహారము లభించినదని నంతోషించెను. వశిష్ఠునికొడుకులను, గోడల్లను, అందఱ నొక్కొక్కచటవుచటచి చంపి, శవములను బ్రక్కనున్నయొక్కగుహలోనికి మోసికొనిపోయి, తెల్లవారులోపున నందఱును భక్షించెను. వశిష్ఠుడు నియమితకాలమునలేచి, స్నానసంధ్యాద్యనుష్ఠానములు నిర్వర్తించుకొని, యరుంధతిరాకకై వేచికొనియుండెను. కాని యెప్పటియట్లామెరాకుండుటచే, నాశ్రమము నలుగెలం

కులం బరికింపసాగెను. భార్యలేదు. కొడుకులులేరు. కోడళ్లు లేరు. అర్ధరాత్రమున రాక్షసుడెవ్వఁడో యాశ్రమమునఁ బ్రవేశించి మనుష్యులను జంపి ప్రక్కనున్న గుహలోనికిఁ దీసికొనిపోయెనని యెవ్వరో చెప్పిరి. వశిష్ఠుఁడా గుహయొద్దకుఁ జోయి పరీక్షించెను. అందు మనుష్యులయెముకలును, పుట్టలును, గన్నపైను. అట్టివి మున్నెన్నఁడు నందులేకుండుటచే, నామాట నిజమే యని యాతఁడునమ్మెను.

మఱి నాశ్రమమునకుఁ బోయెను. గుండె జల్లుమనెను. కాళ్లును జేతులును వణకుచుండెను. దైవగుణములైన శమ దమాదులను సాధించినవాడేయయ్యును, మహాపదలో మునిగియున్న వాడగుటచే నప్పుడాతనిదైవగుణములు తిరోధానమును బొందినవై, మనుష్యగుణములు ద్రేకించెను. కావున, శోకరస మొక్కసారిగ నాతని నాక్రమించెను. లోకమంతయు సంభకారమయమై నట్లాతనికిఁ గన్నపైను.

తపస్సు చేసికొనుటకై తనయాశ్రమమునకు మరలిపోవుచుండిన విశ్వామిత్రుఁడు, చూచిపోయెదనని వశిష్ఠాశ్రమము వైపు వచ్చుచుండెను. పిచ్చియై తినవశిష్ఠు నాతఁడుచూచెను. “అయినది. ప్రాయశ్చిత్తమైనది. అయ్యగారితపోబలమిప్పుడు తెలిసినది.” అని మరల “నాకిప్పుడు బ్రహ్మనందముగానున్నది.” అని యనుకొనుచుఁ దనదారిని బోయెను.

ఏడవ ప్రకరణము

అతదానము.

ఉదంకుడొక్కడే యరణ్యమధ్యమున బోవుచుండెను. త్రోవలో మేకల కాచుకొనుచుండు గొల్లలు కొందఱు కనబడి, “ఈదారి యిప్పుడు బందైనది, బాపనయ్యా, యీతో వసు వెళ్లగూడదు. తిరిగిపో” అని యాతని ప్రయాణము నివారింపఁ జూచిరి. “ఏమిరా, ఏలయట్లుచుచున్నారు!” అని యాతఁడు ప్రశ్నింపగా, “బాబూ, యెవఁడో సూర్యనంశవు రాజుఁట, బాపనయ్యనెవనినో తిట్టినాఁడట, అందుచేత రాకాసి యయిపోయినాఁడట; ఏమడిగెదవు బాబూ, ఈతోవనెవరు వెళ్లినను మింగివేయుచున్నాఁడట. మేముకూడ జడిసి జడిసి తిరుగుచున్నాము.” అని వారు బదులుచెప్పిరి.

తనకుఁ గుండలప్రదాత కావలసియున్న సుదానమహా రాజు వాశిష్ఠశాపమున రాక్షసుండయ్యెనని తానువిన్ననంగతి నిజమేయనుకొని, యుదంకుడు సుదాసునియొద్దకు బోవుట మాని, తిన్నగా మదయంతియొద్దకే పోయి భార్గవుండైన యుదంకుం డామెను దర్శింప వచ్చెనని కబురంపెను.

మహాపతివ్రతయైనమదయంతి తనభర్తకు రాక్షసత్వము వచ్చినను, అతని విడువలేదు. తనభర్త సంచరించుచున్న యరణ్యములోనే, యొకపర్వతాలనిర్మించుకొని, ప్రాణేశ్వరుని రాక్షసత్వము నిర్మూలించఁ జేయవలసినదని పరమేశ్వరుని, బ్రార్థించుచు, మహాకషస్సు చేయుచుండెను. తానెవరో తెలిసికొనలేక, తనభర్తయొక్కొక్కప్పుడు తన్నే స్మరింపేయుటకఁ బ్రయత్నింపఁగాఁ, బరిశుద్ధసాత్వికభావముతోఁ, బరిశుద్ధసాత్వికవాక్యములతోఁ, బరిశుద్ధసాత్వికశబ్దలతో నాతని శాంతునిఁ జేసి, మంత్రముచే సర్పమును స్వాధీనముగాఁ జేసికొన్నట్లు తనపరిపూర్ణసత్వగుణముచే నప్పటికాతని శాంతింపఁజేసి పంపుచుండును. త్తనమొకయుగముగా నీరీతినిదీనిములుగడపుచున్న యామదయంతి యొద్దకు నుదంకుఁడుపోయి, యహ్నసత్కారములంది, గురువత్నికై కుండలములుకావలసియున్నసంగతి యామెకు నివేదించి, యాకుండలములఁ దనకిచ్చి, గురువుల ఋణమునుండి తన్ను విముక్తునిఁజేయవలసినదని యామెను బ్రార్థించెను.

“నాభర్తగారియనుజ్ఞలేకుండ నే నేపనియుం జేయజాలను.” అని యామెస్పష్టముగాఁ జెప్పి, భర్తగారియొద్దకు బొమ్మని యాజ్ఞాపించెను. ఉదంకుఁడు మరల బయలుదేరి, సుదాసుఁడున్న యరణ్యప్రాంతమునకు వచ్చెను.

మిడిగుడ్డు, కోరమీసములు, కొక్కిరిపండ్లు, రక్తసిక్త దేహము గలిగి, బీభత్సరసము మూర్తీభవించిన రాక్షసాకారము తోనున్న సుదాసుండు భార్గవుని, జూచినతోడనే, “చిక్కెనురా మనుష్యుండు, చిక్కెనురా” అని తటాలున నాతనిబట్టుకొనఁబోయెను.

ఉదంకుండు తప్పించుకొని “ఆగుము. ఆగుము. నీవు రాక్షసుడవు కావు. మహారాజువు. సుదాసుడవు. జ్ఞప్తికిఁ దెచ్చుకొము.” అని ధైర్యముతోఁబల్కెను.

ఉదంకుని యదృష్టవశమునను, గౌతమునితపఃప్రభావమునను, రాక్షసుండు కొంచెముతాళి, “నేనుసుదాసుడనా?” అని, —మరల “కాను, కాను. నేను రాక్షసుడనే. మనుష్య మాంసమునకై వాచిపోయియున్నాను. నీవు దొరకితివి. నాకానందముగానున్నది. తృప్తిఁబొందిందును.” అని మీఁదఁబడి పట్టుకొనఁబోయెను.

“కొంచెమాగుము. నేఁజెప్పవలసినమాట యొక్కటి గలదు. విని తరువాత నీవనిచేసికొనుము.”

“వేగముగాఁ జెప్పివేయుము.”

“మాగురువత్ని నీ భార్యకుండలము లడిగి తెచ్చున్నది.”

“నాభార్య! ఎవరునాభార్య?”

“మదయంది.”

“మదయంతి—మదయంతి—అవును. మదయంతి నాభార్యయే: కాదని యెవరనంగలరు?”

“ఆమెయొద్దనున్న కుండలములడిగి మాగురువత్ని తెమ్మన్నది.”

“కాబట్టి యేమిచేయవలెను?”

“నీభార్యయొద్దనున్న కుండలములు నాకిప్పింపుము. నేనవి తీసికొనిపోయి గురువత్నికిచ్చి మరల నీయొద్దకు వచ్చెదను.”

“చేయిజారిపోయినతరువాత మరల నీవుదొరకెదవా?”

“నేను భర్తవుండను. అనత్యమాడను. గురువులసెలవుగైకొని మరల నీయొద్దకు వచ్చెదను.”

“నీవు భర్తవుండవా, వాశిష్ఠుండవుకావుగదా! వాశిష్ఠులను నమ్మలేములే.”

“నేనుభర్తవుండనే. నామాట నీవు నమ్మవచ్చును. మొదట నాకు గుండలములిప్పింపుము.”

“ఒకరియొద్దనున్న సొత్తును నేనెట్లిప్పింపగలనయ్యా; నీవేపోయి మదయంతి నడిగివుచ్చుకొమ్ము.”

“మొదట మదయంతియొద్దకే పోయియుంటిని. నీసెలవుకానిదియు నామె యాకుండలములు నాకిచ్చుట కంగీకరింపలేదు. కావున నీయొద్దకు వచ్చితిని.”

“ఇప్పుడు మరలపోయి యడుగుము ; నేఁజెప్పినని చెప్పుము.”

“సంకేతమేమైనఁ జెప్పుమన్న చో—”

“ఈ మాటసంకేతముగాఁజెప్పుము. ‘ఇది డ్డేచుమార్గమని నిశ్చయించుటకు పీలులేదు. కాని, ఇది తప్ప మరియొక మార్గములేదు.’ ఈమాటచెప్పినచో నామె కుండలములు తప్పకయిచ్చును. పొమ్ము.”

ఉదంకుఁడు మదయంతిపాలికి మరలఁబోయి, సుదాసుని యనుజ్ఞ నామెకుఁ జెప్పి, సంకేతవాక్యమునుగూడ నివేదించెను. వెంటనే యామె కుండలములు పైకితీసి “ఎంతపిలువగలవస్తువైనను, నాభర్తయెవ్వరికినైన నిమ్మన్నచోఁ దప్పక యిచ్చి వేసెదను. ఇదిగో, తీసికొమ్ము.” అని చెప్పి యిచ్చివేసెను.

“ఈకుండలములు చాలమహిమగలవి. వీనికొఱకై గొప్పగొప్పవారనేకులు నన్నుఁ బ్రార్థించిరి. నాభర్తయనుజ్ఞ లేకుంటచే నేనవి వారి కీయలేదు. కావున వానిని జాగ్రత్తతోఁ దీసికొనిపొమ్ము.” అని మదయంతి నొక్కిచెప్పెను.

ఉదంకుఁడామెయిచ్చినకుండలములఁ దీసికొని, కన్నుల నద్దొకొని, తనమూటలో భద్రముగాఁ గట్టుకొని, యామె నాశీర్వాదించి సుదాసునికడకు మరలఁబోయెను.

“రాజేంద్రా, నీకటాక్షమువలన నాగురుఋణము తీటి పోవును. నేనుసెలవుదీసికొనెదను. కాని, నాకొక్కసందేహమున్నది.”

“ఏమాసందేహము ?”

“ఆసంకేతవాక్యమునకర్థమేమో నాకు సెలవియు.”

“భృగువర్యా, నీవు సద్బ్రాహ్మణునివలెఁ గన్పట్టుచున్నావు. ఈవఱకు నాయందు శ్రోధము, కామము, క్షణక్షణము నుద్రేకించుచుండెను. పూర్వస్మృతి తగ్గిపోవుచుండెను. నిన్నుఁ జూచుచున్నప్పుడును, నీతో మాటాడుచున్నంత నేపును, శాంతిచిత్తత కలుగుచున్నది. పూర్వస్మృతి కలుగుచున్నది. కావున, నీతో మాటాడఁగలుగుచున్నాను. బ్రాహ్మణులను బూజించుటవలన మేలే కలుగుననిచెప్పలేము. ఏస్వల్పలోపముకన్పడినను వారు శపింతురు. కాని బ్రాహ్మణశాపము వలనఁ గలిగిననారాక్షసత్వము, బ్రాహ్మణులవలననే తప్పిపోవలెను. అందులకు, బ్రాహ్మణపూజనము తప్ప వేతొక్క మార్గములేదు. అని యాసంకేతవాక్యముల కర్థము. నీవు పొమ్ము. నీమాటప్రకారము తిరిగిరమ్ము.”

“తప్పక వచ్చెదను. నన్ను నీవు యధేష్టముగా భక్షింపవచ్చును. సెలవిమ్ము.” అని చెప్పి, మూలభద్రముగాఁబట్టుకొని వెడలిపోయెను.

ఎనిమిదవ ప్రకరణము



ఆత్మహత్య.



సర్వకుటుంబ నాశనమువలనఁ దనయందలి దైవగుణ సంపత్తి తిరోధానమంది, మనుష్యగుణము లుద్రేకించినందున, శోకరసమున ముగిసిపోయి, పిచ్చియై తినట్లయి, యాశ్రమము విడిచి వశిష్ఠుఁడు దేశభ్రమణ మొనర్చుచుండెను. పుణ్యశైలములు, పుణ్యనదులు, పుణ్యక్షేత్రములు, పుణ్యారణ్యములు, ఎన్ని దర్శించిన, ఎన్ని నేవించిన, నాత్మశాంతియాతనికిఁ గలుగలేదు. తనహృదయము శోకరసముతో నిండియుండెను. ప్రపంచము శోకరసముతో నిండియుండెను. సృష్టియంతయును శోకరసముతో నిండియుండెను. హిమవత్పర్వత శృంగముల నుండి శోకరసము ప్రవాహరూపమై గంగాయమునాది మహానదీస్వరూపమై పొంగిపొరలిపాటునట్లుండెను. మహాసముద్రము శోకరసపూరితమై, ఘూర్ణిల్లుచు, శోకరస తరంగములతో భూమిని గబళింపఁదలఁచుచున్నట్లుండెను. సూర్యుఁడు శోకరసఫలితమైన తాపముచే లోకమును మల మల మాడ్చునట్లుండెను. చంద్రుఁడు శోకరస బిందువులను మంచురూపమున రాత్రివర్షించుచుండినట్లుండెను. వాయువు తనయందలి శోక

రసస్వర్ణమును లోకమంతటను వ్యాపింపజేయుచుండి
నట్లుండెను. ఆకాశము శబ్దస్వరూపమైన శోకరసమేయై
యుండెను. వేయేల! పంచభూతములును శోకరసనిర్మితములై,
శోకరసస్వరూపములే యైయుండెను.

శ్లో॥ ఏకోరసఃకరుణపవ, నిమిత్తభేదాత్
పశ్చాత్, పృథగ్పృథగివాశ్రయతేవివర్తకాః;
ఆవర్త, బుద్బుద, తరంగ, మయాన్వికారాన్
అంభోయథా, సలిలమేవహితశ్చనుస్తమ్॥

అన్న మహాకవివాక్య మామహర్షిపల్ల యధార్థమై
యుండెను. పిపీలికాది బ్రహ్మపర్యంతమును గార్యకారణ కర్తృ
త్వాది భేదరహితమైన కరుణరసమే యాతనికిఁ బ్రత్యక్షమై
యుండుటచే, దాను కరుణరసాద్వైతుడయ్యెను.

ఇంద్రియ నిగ్రహముచే గలిగిన తపోబలము వలన
బ్రహ్మాస్త్రము ననాయాసముగ భరింపఁగలిగిన యామహాత్ముడు
మోహపరిగ్రహముచే గలిగిన మనోదోర్బల్యము వలన
విశ్వామిత్రుడు ప్రయోగించిన యీశోకాస్త్రమును భరింపలేక,
దానిభారమున నాతఁడు క్రుంగిపోయెను. బహుకాలమాతఁడు
దేశసంచారము చేసిచేసి, యెందును మనశ్శాంతి గానక, జీవి
తముపై నాశవిడిచి, యాత్మహత్యచేసికొన నిశ్చయించెను.
మోహమంతపనిచేసెను ! నముద్రతీరమునకుఁబోయి యక్కడ

సిలిచి సముద్రమును జూచుచుండెను. తనవలెనే సముద్రమును
ఘూర్చిల్లుచుండెను. తరంగహస్తములతోఁ దన్నుఁ బిలుచు
చుండెను. రమ్మ, రమ్మ, నాకొక్కడే కుమారుడున్నాడు.
నాకు వాడుండియును లేమిక్రిందలెక్కయే. కావున మనమిద్ద
ఱమును సమానులమే. రమ్మ. నాగర్భమున నిచ్చుబెట్టుకొం
దును.” అని సముద్రమరుచున్నట్లుండెను.

వశిష్ఠుడు సముద్రములోనికి దిగుచుండెను. చచ్చు
వానికి సముద్రము మోకాలిబంటియనునట్లు తానెంతలోతు
నకుఁబోవుచున్నను, మోకాలిబంటిగానేయున్నట్లు కన్నట్లు
చుండెను. ముందుముందు జరిగిపోవుచున్నట్లుండెను. “అంత
ప్రీతితోఁ తనయొద్దకు రమ్మని నన్నుఁబిల్చిన సముద్రుడు వెను
కకుఁ బోవుచున్నాడేమి” యని యాశ్చర్యమొని, రహస్యసం
భాషణకై యేకాంతము వలయునుగావున, దూరదూరముగా
నన్నుఁ దీసికొనిపోవుచున్నాడేమో యనుకొని, ధైర్యముతో
ముందుకుఁబోవుచుండెను. పెద్దకెరిట మొకటి బయలుదేరినది.
రెండుచేతులనుజూచి సముద్రుడు తన్ను గాఁగిలించుకొన
వచ్చుచున్నాడని యాశ్చర్యమొనెను. సంతోషించెను. సము
ద్రము ఘోషించుచున్నది. తరంగము సమీపించుచున్నది.
వశిష్ఠుని చిత్తము సముద్రముతోఁ దరంగముతోఁ దన్తయు
మగుచున్నది.

వెనుకనుండి వేదనాదము వినవచ్చెను. వశిష్టునకు గుండెలుజల్లుము నెను. నము ప్రముతోనై క్యానుసంభాసమునొంది యేకాగ్రశీకువచ్చుచున్న వశిష్టానిచిత్తము చెడకెను. నాదము వైపు మరలెను. కృశీపరిచయమైన నాదమువలె దోచెను. మరల నాదమునువినెను. శక్తికంఠస్వరమువలె వినఁబడెను. వశిష్టుఁడు వెనుకకుఁదిరిగి చూచెను. “వద్దు. వద్దు. వద్దు. ఆత్మ హత్యకవసరములేదు. తిరిగిరమ్ము” అని స్పష్టముగా నారదుని మాటలు వినఁబడెను. పికస్త్రీయును, ఒకబాలుడును, నారదు నితోఁ దీసిమునఁ గనఁబడిరి. తేరిచూచెను. తనకోడల్లైన యదృశ్యంతి; కుటుంబనాశనము పూర్తిగాఁ గాలేదు. జీవించుట కవకాశమున్నది. తిరిగియొడ్డునకు వచ్చెను. నారదునకు సమస్కారముచేసెను. కోడలినమస్కార మంగీకరించెను. బాలుఁడు తనపాదములు పట్టుకొనెను. ఈతఁడెవ్వఁడు ?

“నారదమునీంద్రా, ఏమి యాయదృశ్యతకటాక్షము ! ఈబాలుఁడెవ్వఁడు ?”

“వశిష్టా! నీవంటి బ్రహ్మరియే మోహమును జయింప లేకున్న, నింక జయింపఁ గల్గువాఁడెవ్వఁడు? నీకిట్టి విపత్తు రానున్నదని నే నెఱుఁగుదును. బ్రహ్మస్త్రముచే నిన్ను జయింపలేక, తపోబలముచే నిన్ను జయింపలేక మోహాస్త్రము నీపై బ్రయోగించి, విశ్వామిత్రుఁడు నిన్ను జయింపనున్నాఁడనివిని, నిన్నురక్షించుటకై, నీయాశ్రమము గనిపెట్టుకొని

నేను తిరుగుచుంటిని. నుదానుఁడు నీకుటుంబనాశనముచేయు చున్నరాత్రి నేనక్కడనేయుండి, గర్భవతియైయుండిన యీ నీకోడలాతని చేతఁబడకుండ నీమెనుగాపాడి, నాయుంటికిఁ దీసి కొనిపోయితిని. నీభార్యను గూడ రక్షింపదలచితిని గాని, యామె నాకెందును గనుపడలేదు. నిండు చూలాలగుటచే, నీమెను నాయుంటునే యుంచి సంరక్షించితిని. ఈబాలుఁడు నీ పౌత్రుఁడు. శక్తికిఁగల తపోమహిమ యంతయును గలవాఁడు. నీకోఱకై నేను తిరిగితిరిగి, యిక్కడనిన్నుఁబట్టుకొంటిని.క్షణమా లస్యమైన, నీయాత్మహత్య ముగిసియుండును. భగవంతుఁడు సరియైన వేళకేనన్నఁ దీసికొనివచ్చినాఁడు. ఈ నీ పౌత్రునిముఖ ముచూచి,జీవితాశగలిగించుకొమ్ము. నీయాశ్రమమునకు మరలి రమ్ము. విద్యాశోభలములు కలిగించి, యీబాలుని, దన్తూ లమున నీకుటుంబమున, వృద్ధిచేసికొమ్ము. నీశిష్యులందఱును నీకై నిరీక్షించుచున్నారు. వారినివిడిచివైచి, నీవిట్లా త్మహత్య చేసికొనఁదగునా ?” అని నారదుఁడాతని మందలించెను.

“మోహవశమున మతిపోయి చేసినపని క్షమింపుము. నారదమునీంద్రా ! నీవంటి లోకోత్తరుఁడైన సుహార్షి యెందు న్నాఁడు ? భ్రువునకున్నత స్థానమును, ప్రహ్లాదునకు నారా యణసందర్శనమును, నీవలననేకదా కలిగినవి. ఆపదలోనున్న వారిని రక్షించుటయే పరమకర్తవ్యముగాఁ గలిగిన నీవంటి మహాత్ములు మఱికొందఱున్నచో, లోకమునకు లోపమేమి

యుండును? నన్నుక్షమింపుము. నాకుటంబమును నిలిపితివి. నాప్రాణములు నిలిపితివి. ఇక నేను మరల లోకోద్ధరణకై తపస్సుచేసెదను. ఈసుకృతమంతయు నీదే.* అని వశిష్ఠుడు తనభక్తివిశ్వాసములు వెల్లడిచేసెను. వారందఱును వశిష్ఠాశ్రమమునకు బయలుదేరిరి.

తొమ్మిదవ స్తకరణము

దొంగతనము.

ఉదంకుఁడొక్కఁడే యరణ్యమధ్యమునుండి పోవుచుండెను. మిక్కిలి యుత్సాహవంతుఁడై యుండెను. త్రోవలో నున్న తరుగుల్లలతాదులన్నియును నవ నవకాంతులతో విరాజిల్లుచుండెను. కలసి యాడుకొనుటకుఁ బాడుకొనుటకుఁ దన్నుఁ బిలుచుచున్నట్లుండెను. ఈ నూతనోత్సాహమునకుఁ గారణమేమి? అనుకూలకార్యాచరణమా? అభినవ యశావనావిర్భావమా? రెండవదే కావచ్చునని యాతఁడనుకొనెను.

శ్లో. అసంభృతిమ్ మండన మంగయప్తేః
అనాసవాఖ్యమ్ కరణమ్ మదస్య

ఆహా, కవియెంత చక్కగాఁ జెప్పెను?

శ్లో. నాభ్యస్తా ప్రతివాదబృందదమనీ విద్యావినీతోచితా,
ఖడ్గాగ్రైః కరికుంభకూటదలనైః నాకంననీతంయశః

*

*

*

*

తారుణ్యంగతమేవ నిష్ఫలమహో, శూన్యాలయేదీపవత్.

“తారుణ్యంగతమేవ— యని నేను విచారింపవలసిన నమయమున, గురుకటాక్షమున, నాశ్వినుల విద్యావ్రతావమున, నాకుఁగలిగిన యీ యభినవయావనమే నాకీయత్సహము నిచ్చుచున్నది. కాని, దీనివలనఁ బ్రయోజనమేమి? గృహస్థాశ్రమ స్వీకరణమా? కాదు. రాక్షసునకు శరీరార్పణము; అయ్యో, యావనము వ్యర్థమైనదని విచారించితిని గాని, జీవనమే వ్యర్థమయ్యెనే! ఛీ, నేనెంతమూర్ఖుడను! గురుపత్నిహితార్థమై శరీరత్యాగము చేసికొనుటవ్యర్థమా! వృత్రసంహారమునకై తనశరీరమునుదధీని యింద్రున కర్పింపలేదా? అతిథిసంతర్పణకై శిబి తనశరీరమును దానముచేయలేదా? ఎప్పుడైన మట్టిపాలేకానై యున్న యీశరీరము మహాకార్యమునకై వినియోగించుటకన్న సార్థకత్వమేమున్నది? గురుపత్ని కార్యనిర్వహణమునకై శరీరార్పణ చేయఁదలంచుకొన్నందున నేను విచారింపవలసిన యవనరమేమియునులేదు. మిక్కిలి సంతోషముగా నుందును, అసెని గురుకటాక్ష మెట్లున్న నట్లగును.” అని, యుదంకుఁడు మసన్పులో వితర్కించుకొనఁచుఁ జోవుచుండెను. ఒకయడ్డుదారిని మహర్షి యొక్కఁడు వచ్చుచుండెను. కొంచెము దూరములో నుదంకునిఁ గలసికొనెను. ఉదంకుఁడు నమస్కరించెను. మహర్షి యాశీర్వాదించెను.

“అబ్బాయీ, నీవు భాగ్యవంతుడవుగదా.”

“చిత్తము.”

“శాంతి శిష్యుడవుగదా.”

“చిత్తము.”

“మదయంతి యొద్దనుండి వచ్చుచున్నావుగదా.”

“చిత్తము.”

“ఈనూర్గమున దొంగలు గలరు. కుండలములు భద్రముగా నుంచితీవి గదా!”

“చిత్తము తామెవ్వరు?”

“మేము కాశ్యపులము, ఈ ప్రాంతము దొంగలున్నారు. నీవొంటరిగా బోవుచున్నావని తెలిపెట్టి, నీచరిత్రయంతయును దివ్యకృష్టిచే వెతికి, నీకు దోడుగాఁ గొంత దూరము రావలెనని యుద్దేశించి యిట్లు వచ్చితిని. అపాయకరమైన యరణ్యభాగమును దాటించి, యావలనాపని చూచుకొందును. మీగురువులకును నాకును జాలన్నహముకలదు.” అని చెప్పుచు, కాశ్యపుఁడు భాగ్యవనితోఁగలసి నడుచుచుఁ బోవుచుండెను. మధ్యాహ్నము కావచ్చినది. గ్రీష్మకాలమగుటచే నెత్తి మాడుచున్నది. చెల్లుట కాటుచున్నది. స్నానము చేసి మాధ్యాహ్నిక క్రియలు నిర్వర్తించు

కొనవలసి యున్నది. కొంతమూలములో నొక్క జలాశయము కనబడినది. అది చూచినతోనే,

శ్లో॥ ఉష్ణాః శశిరే నిషీనతి తరోహాలవాలే శిఖి
నిస్సవ్యోపరి కర్మికారముకుళాన్మృతీయతే పట్నకః
తప్తం వారి విహాయ తీరనినిం కారండవ స్సేవతే,
క్రీడాపేత్సవి చైష పంజరశుక్లాంతోజలంయూచతే.

అన్న మహాకవి స్థానము జ్ఞప్తికివచ్చినది. జలాశయ సౌందర్యమునకును, రచనాచనుత్కారిమునకును, నొక్క సారియే యానందము పొందిపోవలి గానరూపమునఁ బైటకు వచ్చి యుదంకునిఁ దన్నయునిఁజేసెను.

కాశ్యపుఁడు విని యూరకుండలేదు. “భార్గవా. ॥జమే. కాని, ఆ కవియే చెప్పిన మఱియొక వాక్యము మఱచితివా ?

శ్లో॥ సుభగసలిలావగాహః
పాటలనంసగ్గసురభి వనవాతాః
ప్రచ్ఛాయసులభాద్రాః
దివసాః పరిణామరమణీయాః.

ఇదియిప్పుడు మనకుఁ గావలసినది. చల్లని యీచెఱువు నీట స్నానముచేసికొని, మాధ్యాహ్నికక్రియలు నిర్వర్తించు కొని, యించుకనే వీవృక్షచ్ఛాయను విశ్రమించి, యెండతిగ్గిన తోడనే మరల బయలుదేరుదము.

“అనియు కముగానేయున్నది. రండు. జలాశయము
నొక్కట. బోదము.”

“సిమూటను భద్రముగా నెక్కడనైన నుంచుకొనుము.
నే నీవైపునఁ బోయెదను.”

కాశ్యపుఁ డొకప్రక్కకుఁ బోయెను. ఉదంకుఁడు
మూటను బాగ్రత్తగాఁ దీరిముననే యున్న యొకచెట్టుకొమ్మకు
గట్టిగా ముడివైచి, యాయెదుట రేవుననే దిగెను. స్నాన
సంభ్యాదు లొనర్చుకొని, కొన్ని కంఠమూలములు నమలి
నీరు ద్రాఁచి యాచెట్టునీడనే కూర్చుండెను. తన యాహ్నిక
ములు తీర్చుకొని కాశ్యపుఁడుకూడ వచ్చెను. చక్కని యొక
మట్టిచెట్టునీడకు భార్గవునిఁ గాశ్యపుఁడు తీసికొనిపోయెను.
తిపోమహిమలనుగూర్చియు, శాస్త్రనిశేషములనుగూర్చియు,
గాశ్యపుఁడు ప్రసంగించుచు, ఉదంకున కుత్సాహము, నద్భు
తిముఁ గలిగించుచుండెను. ఎండవేడిమిని నడచి నడచి
వచ్చుటచేతను, చల్లని చెట్టునీడను విశ్రమించియుండుటచేతను
కాశ్యపుఁడు చెప్పచుండిన చిత్రవిచిత్రములైన కథలు విని,
యూఁగొట్టుచుండుటచేతను భార్గవునకుఁ గునుకు వచ్చెను.
మూట తలక్రిందఁబెట్టుకొని యాతఁడెట్లా పండుకొనెను. బాగు
గానిద్దరివట్టినది. గుఱ్ఱుపెట్టసాగెను. కాశ్యపుఁడిది కనిపెట్టెను.
భార్గవుని తలయట్ట దొర్లించెను. మూట తప్పించెను. చేతితోఁ

బట్టుకొనెను. చప్పుడుచేయక మెల్లగాలేచెను. చల్లచల్లక జాజిపోయెను.

కొంచెమునేపటికి బొద్దపునకుఁ దెలివివచ్చెను. తిలక్రిందనున్న మూటకై తడవెను. మూటలేదు. లేచి కూర్చుండెను. ఈప్రక్కఁ జూచెను. ఆప్రక్కఁ జూచెను. మూటలేదు. లేచినిలుచుండెను. చెట్టుపైకిఁ జూచెను. మూటలేదు. కాశ్యపా—కాశ్యపా యని పిలిచెను. పలుకలేదు. ఇటునటునడచి పిలిచెను. పలుకలేదు. జలాశయమునొడ్డకుఁ జోయెను. “కాశ్యపా” యని పిలిచెను. పలుకలేదు. తీరమున నున్న చెట్టుకొమ్మలనుజూచెను. మూట కనుపడలేదు. ఈచెట్టు కా దాచెట్టెమో యనుకొని, యక్కడికిఁబోయి చూచెను. అక్కడనులేదు. కాశ్యపుఁడు పలుకఁడు. మూట కనుబడదు. తనకన్నులను దానే నమ్మకుండెను.

నిద్దురపట్టినందుకుఁ దన్నుదానే తిట్టుకొనుచుండెను. గుండెలు కొట్టుకొనుచున్నవి. కాళ్లు వణకుచున్నవి. చేతులు వణకుచున్నవి. అరణ్యరోదనము. వినువారులేరు. చెవ్వు వారులేరు. పిచ్చియై తినట్లు పరుగెత్తసాగెను. కొన్నిమైళ్ల దూరము పరుగెత్తెను. ఎక్కడికిఁ బోవుటయో, ఏమిచేయుటయో తన కేమియుఁ దెలియకుండెను. ఏల పరుగెత్తుచుండెనో యాసంగతికూడఁ దెలియకుండెను. మూఁడు రూఘములవేళ

యైనది. దప్పియగుచుండెను. సయైనమాగ్గునునగాక, తప్పు త్రోవను బరుగెత్తియుండుటచే, జలాశయమేదియుఁ గన్పడ కుండెను. నోటఁ దడిలేదు. అఱచుటకైన శక్తిలేదు. ఏమహా తుండైన ప్రదీపెను నీల్లిచ్చినచోఁ గ్రాణములు నిలుచును. ఎవ్వఁడును గన్పడలేదు. దూరమునుండి యెవ్వఁడో వచ్చు చుండెను. కాశ్యపుఁడేమోయని విగ్రహాబట్టి చూచెను. కాశ్య పుఁడుకాదు. కాకపోయినబోనిమ్ము. చేత కమండలువున్నది. నీరుండవచ్చును. క్రొత్తవాడు సమీపించెను. నీరుత్రాగుమని చెప్పెను. బ్రాహ్మణునివలెఁ గన్పడలేదు. నీ వెవ్వఁడవని ఉదంకుఁడు మెల్లగా నడిగెను. చండాలుఁడని క్రొత్తవాడు చెప్పెను.

“ఛీ ప్రాణముపోయినఁ బోనిమ్ము. చండాలుని నీరు త్రాగును.”

“తప్పులేదు—త్రాగవయ్యా.”

“వద్దు. వద్దు. దూరముగాఁబోమ్ము.”

క్రొత్తవాడు నవ్వెను. “అపథ్యముగా నైనఁ ద్రాగుము”

“ఏమియును వద్దు. పోమ్ము”

క్రొత్తవాఁడింకను నవ్వుచుండెను.

“బ్రాహ్మణులతో, బరియాచకమా!” అని భాగ్యపుండు గట్టిగాఁ గప్పపడి యనెను.

“భాగవా, నే నింద్రుఁడను. నిన్నుఁ బరీక్షించుటకై యిట్లు చేసితిని. నీకు సమదర్శనత యింకను గలుగలేదు. ‘బ్రాహ్మణేగవిహస్తిని, శుశుచైషశ్వ పాకేచ, పండితాస్సమ దర్శినః.’ అపద్ధర్మమగానైన సమబుద్ధి వలదా. ఈ జలము త్రావుము. గ్రాణములు నిలుపుకొనుము.”

“అవును. నిజమే. బ్రాహ్మణునకు సమబుద్ధి యవసరమే. నాతప్పు తమింపుము.” అని భాగ్యపుండు నీరు త్రాగెను— తెప్పిటిల్లెను.

“మీ దర్శనమువలన భవ్యుఁడనైతిని. కాశ్యపుండు మీకెక్కడనైనఁ గన్పడెనా!”

“మంచికాశ్యపుఁడే దొరకెను నీకు” అని యింద్రుండు నవ్వి, “వాఁడు మహర్షికాఁడు ; తక్షకుఁడు ; మరయంతి కుండలములకై యెంతకాలము నుండియో ప్రయత్నించు చుండెను. ఆమె యెవ్వరికి నియ్యలేదు. తక్షకునకు దర్శనమే యియ్యలేదు. భర్తగారి యనుజ్ఞ గావున నామె నీకిచ్చివేసినది. నీకిచ్చిననంగతి తక్షకుఁడు కనిపెట్టి నిన్ను మాయచేసి నీయొద్ద నుండి దొంగిలించుకొనిపోయెను.”

“అట్టైన, మహాత్మా, నాకుండలములు నాకు మరల
దొరకు సాచాయము చెప్పరా?”

“నాగలోకమునకుఁబోయి, నాగనాయకుల నాశ్ర
యించినఁగాని యవినీకు మరలదొరకవు.”

“నాకుఁ ద్రోవతెలియదు.”

“ఒక బిలద్వారమునుండి నాగలోకమునకుఁ బోవలెను.
నాతోరమ్ము. నీకాబిలద్వారము చూపెదను.” అనిచెప్పి
యింద్రుఁడుదంకుని బిలద్వారమునకుఁ దీసికొనిపోయెను. “ఈ
ద్వారమున నీవు నాగలోకమునకుఁబోమ్ము. నాగనాయకుల
నాశ్రయింపుము.” అనిచెప్పి, యింద్రుఁడు తనదారినిబోయెను.
ఉదంకుఁడు నాగలోకమునకుఁ బోయెను.

పదవస్త్రకరణము

నాగలోకము

బిలద్వారమున నుదంకుఁడు నాగలోకమునఁ బ్రవేశించెను. ఆర్యులు బ్రహ్మవర్తమునుండి బ్రహ్మదేశము, నందుండి యార్యావర్తమందంతటను, వ్యాపించుచున్నప్పుడు, నాగులను ననార్యులు పల్లవుప్రదేశముల నాక్రమించుకొనియుండిరి. ఆ పల్లవుప్రదేశములకే బిలములనియు, గర్తములనియుఁ జేరు. నాగనాయకుఁడైన వృత్తుని నాతనినూర్పురుసోదరులను, జంపి, యింద్రుఁడు నదీజలము లార్యులకు స్వాధీనము లగునట్లు చేసెను. అనాగరకులైన నాగులతో నాగరకులైనయార్యులకు సంబంధములు కలసి, నాగరకనాగజాతియొకటి యేర్పడినది. ఇట్టి నాగరకనాగజాతి యుత్పత్తియగుటకుఁ గళ్యపుఁడు ప్రధానుఁడు. నాగస్త్రీయైనద్రువ నాతఁడు పెండ్లియాడుటచేఁ గలిగినకాద్రవేయులు భావికాలమున నాగజాతిగాఁ బరిణమించిరి. నాగులుపల్లవుప్రదేశముల నాక్రమించుటచేత నవి చాలసారవంతము లగుటచేతను, నాగనాయకులు ధనవంతులును, బలవంతులునై యుండిరి. కొందఱు నాగనాయకు లార్యనాయకులతోఁ గలసి, మిత్రులై యుండిరి. కొందఱు కలసియుఁ

గలయనిస్థితితో నుండిరి. ఆర్థనాయకులతో సంపూర్ణమైతి. సంపాదించినవారు కేషవానుకులు. అటునిటుగా నున్నవారు తక్షకై రావతులు.

ఉదంకుడు నాగలోకమునఁ బ్రవేశించి, తక్షకపురమును గూర్చి యక్కడివారిని బ్రశ్నించి, యడుగుచుఁ బోవుచుండెను. నాగలోకమున నాగనాయకు లొక్కొక్కరు ప్రత్యేక పురములను నిర్మించుకొని యుండుటచే, తక్షకపురమును గూర్చి తెలిసికొనవలసిన యవసరము కలిగెను. ఉదంకుడు తక్షకపురమునకుఁ బోయి, యాతనిదర్శనము చేసి, యాతని నిట్లుస్తుతించెను.

ఉ. గోత్రమహామహీధరనికుంజములన్, విపినంబులన్ గురు
క్షేత్రమునన్ బ్రకామగతి ఫేలననొప్పి నహాశ్వసేరుడై
ధాత్రిఁ బరిభ్రమించు బలదర్శపరాక్రమకక్షుఁ డీక్షణ
శ్రోత్రవిభుండు, తీక్షకుడు శూరుడు మాకుఁ బ్రసన్నుఁ
డయ్యెను.

ఈ స్తోత్రములకుఁ దక్షకుడు లొంగవలసినవాడు కాదు. విచ్చినకార్యము వేగముచెప్పి పొమ్మనియెను. ఆ బ్రాహ్మణుడు వచ్చినపని తనకుఁ దెలియును. అయినను, రైలు బండిలో టిక్కటులేకుండ నెక్కినవాఁ డంతకృత్రిమధైర్యముతోఁ గూర్చుండునో అంత ధైర్యముతోఁ గూర్చుండి, “ఏమికావలెను. వేగము చెప్పుము.” అని గట్టిగాననెను.

“నా కుండలములు నా కిచ్చివేయుము నేబోయెదను.”

అని, యుదంకుఁడు వైదికముగా నడిగెను.

“ఛీ, ఛీ, ఆవలకుఁబొమ్ము. కుండలములేమి? నీవేమి?”

“కాశ్యపుఁడన్నవేరను నీవునాతోఁ గొంతదూరము వచ్చి, నాకు నిద్దరపట్టినప్పుడు నామూట యెత్తుకొనబోలేవా! అనశ్యమాడకుము. ఆ మట్టిచెట్టే సాక్ష్యము. ఆకాశమే సాక్ష్యము.”

“మట్టిచెట్ట సాక్ష్యము—ఆకాశము సాక్ష్యము—ఏమి యీ వైదికము! ఛీ, ఛీ, ఆవలకుఁ బొమ్ము.”

“పొమ్మన్నఁ బోయెదనా; నా కుండలము లిచ్చి వేయుము. నేబోయెదను. మట్టిచెట్టసాక్ష్యము నీకుఁ బనికి రాదా? ఇంద్రుఁడు నాకుఁ జెప్పెను. నీవే నాకుండలములు తీసితివి. ఇంద్రుఁడు తాను స్వయముగఁ జూచినట్లు నాతోఁ జెప్పెను. తే, నాకుండలములు తే.”

“ఇంద్రుఁడు చెప్పెనా, ఇంద్రుఁడు చెప్పెనా.” అని తక్షకుఁడుపెదవులు తడువసాగెను. “అన్నా, గాడిదకొడుకు, ఇంద్రుఁడెంతపనిచేసెను? తనకుదొరక లేదుగదాయని మచ్చ

రముచేత, నాదొంగతనము పట్టియిచ్చెను. కానీ, చూతము—*
అని యనుకొని,—“ఛీ. ఛీ.—ఇంద్రుడు వట్టిదొంగ ; మోస
గాడు. నుచ్చరీడు. ఇంద్రునిసాక్ష్యము నీవెట్లునమ్మెనవు ? నా
యొద్ద కుండలములు లేవు. హా.” అని కసరి, “నేవకా, యీ
బ్రాహ్మణు నామకుఁ బంపివేయుము.” అని యాజ్ఞాపించి,
తాను మేడమీదికిఁ బోయెను.

ఉదంకుఁడు శపింపఁజూచెనుగాని, యప్పుడుశపించినచో,
దనతపస్సులోఁ గొంతతఱిగి పోవును గాన, శాంతించి, తక్కిన
నాగనాయకులతో మాట్లాడి యాతరువాతఁ జూచుకొందమని
యనుకొని, యైరావతుని యింటికిఁబోయి, యాతని నిట్లు
స్తుతించెను.

ఉ. దేవమనుష్యలోకములఁ ద్రిమృదుచున్, విపులవ్రతాపనం
భావితశక్తిశౌర్యులు నపావిషోత్కటకోప విస్ఫురత్
పావకతాపితాఖిలవిపక్షులు, నైనమహానుభావులై
రావతకోటి ఘోరఘణిరాజులు మాకుఁ బ్రసన్నులయ్యెడిన్.

ఇట్లు స్తోత్రముజేసి, యాతని మనస్సుకరఁగించి, తక్ష
కునిచేతఁ గుండలము లిప్పింపుమని యాతనిఁ బ్రార్థించెను.
ఐరావతుఁడు తక్షకునకుఁ జాలన్నహితుఁడగుటచే, “భార్గవా,
నిన్నుజూచిన నాకు జాలియగుచున్నది గాని, నాకాతఁడు

న్నేహితుడు. ఇట్టివిషయములలో నేను జోక్యము కలుగఁ జేసికొనను. మఱియొక చోటికిఁ బోము.” అని చెప్పి వంపి పోసెను.

ఉదంకుడు వాసుకియొద్దకుఁ బోయి యాతని నిట్లు స్తోత్రము చేసెను.

చ. అరిదితపోవిభూతి సమరారుల బాధలువొందకుండఁగా
 నురగులనెల్లగాచిని నుపశోకనాయకుఁడనమత్పుగా
 నురమకుటాగ్రతనరుఁదిశోభితపాదన కద్రినందనే
 శ్వరునకు భూషణంబయినవాసుకి మాకుఁ బ్రసన్నుఁ
 డయ్యెడున్.

తనకథయంతయును వాసుకితోఁజెప్పెను. అతనిదయ సంపాదించెను. తనకుండలములు తనకువచ్చునట్లు చేయమని యాతనిఁ బ్రార్థించెను. వాసుకి దొడ్డవాడు. కావున, “నరే, నాకేమియు సభ్యంతరములేదు. మాఅన్నగారిని దర్శింపుము. వారెట్లు చెప్పిన నే నట్లు చేయవలసిన వాఁడను.” అని చెప్పెను.

ఉదంకుడు శేషునియొద్దకుఁ బోయి యాతని నిట్లు స్తుతించెను.

చ॥ ఒహువన పాద పాల్గికులవర్వతపూర్ణ సరస్వరీస్వతీ
 సహితమహామహీభర మజస్తనహస్తఫణాళిఁ దాల్చి, దు
 స్సహతరమూర్తికిన్ జలధిశాయికిఁ బాయకశయ్యయైన య
 య్యాహిపతి, దుష్కృతాంతకుఁ డసంతుఁడు మాకుఁ

బ్రహ్మడయ్యెడికొ.

అసంతుఁడు నాగనాయకులలో నత్యుత్తముఁడు. మహా
 భక్తుఁడు. ఉదంకునకుఁ గలిగినమహావిపత్తునకు మిక్కిలి విచా
 రించెను. చానుకిఁ బిలిపించెను. వాగ్దాటు నాలోచించుకొనిరి.
 తక్షకునకు నిన్ను విత్తమానమంపిరి. రాసని యానంద మెడ్డి
 వేసెను. కుండలములైన నిచ్చివేయవలసినదని మరల వార్త
 నంపిరి. అసంగతి తనకేమియుఁ దెలియదని ప్రత్యుత్తర
 మంపెను. దండమునఁగాని యాతఁడు లొంగఁడని యుద్దాటును
 నిశ్చయించిరి. పెద్ద నాగసైన్యమును దీసికొని తక్షకుపురము
 ముట్టడించిరి. భయముతో మాత్రమే తక్షకుని సేవచేయుచున్న
 యాతని యనుచులు, సత్యస్వరూపులైన శేషబానుకులను
 జూచుటతోనే, తమగృహములలోనే యుండి పైకిరాకుండిరి.
 నాగసైన్యములు తక్షకునియిల్లు ముట్టడివేసి, నాల్గుప్రక్కల
 నిప్పంటించిరి. పొగలు గ్రచ్చుచుండెను. మంట లెగయచుం
 డెను. తక్షకుఁడు భయపడి, కుండలములు బ్రాహ్మణునకిచ్చివేసి
 యన్నగారి పాదములు పట్టుకొని, తమింపుమని వేడుకొనెను.

అనంతరః డాతనిక్షమించి, మంటలాగ్నివేయ ననుచుల కశశ్శ
యొసంగి కుండలములు తీసుకొని శీఘ్రముగాఁ బొమ్మని బ్రాహ్మ
ణున కనుమతి యొసంగెను.

బ్రాహ్మణుఁడు చాలకృతజ్ఞుడయ్యెను. కాని, గౌతమా
శ్రమము సకాలమునఁ జేరుటకు వ్యవధిలేదని విచారించు
చుండెను. శీఘ్రగమనముగల యొక గుఱ్ఱపుబండి యిచ్చి
యనంతరః డా బ్రాహ్మణుని గౌతమాశ్రమమునకుఁ బంపివేసెను.

వ దు నొ క ం డ వ త్ర క రణ ము



ప రి తా ప ము .



సుదాసునకు శాపవిముక్తి గలిగించుటకై విశ్వామిత్రుడు తపస్సు చేయుచు ద్వేషించి స్వాశ్రమమునకుఁ పోయెను. బ్రహ్మరికాను ద్వేషించి తానావతికుఁ జేసినతపస్సంతయును వ్యర్థమైనది. వశిష్ఠునికుటుంబమున నశింపఁజేసి యాతనికి మనోవ్యధ కలిగించుటకై తాను చేసిన ప్రయత్నమే యాతపో వినాశనమునకుఁ గారణము. ఇంక మిగిలి యేమి? విశ్వామిత్రుని తపోబలమును నమ్ముకొని వశిష్ఠునితో విరోధించినందున సుదాసునకుఁ గలిగిన రాక్షసత్వము. తపస్సుచేసి యిప్పుడు విశ్వామిత్రుడు సాధింపవలసినదేమి? తానిప్పుడు సామాన్యమహర్షి యై యున్నాఁడు. శిష్యునిము చాల వ్యర్థమైనది. కష్టపడి తపస్సు చేసి, తపశ్చార్వపుమహత్త్వము మరల సంపాదింపవలెను. ఆపైని, మరలఁ దపస్సుచేసి సుదాసునిరాక్షసత్వమును బోగొట్టవలెను. ఆపైని మరలఁ దపస్సుచేసి, వశిష్ఠునితో సమానుఁడు కావలెను.

ఆశ్రమమునకుఁ పోయి రెండుదినములు శాంతముగఁ గూర్చుండి యాలోచించుకొన్నప్పుడు విశ్వామిత్రునకుఁ దాను నిజేయవలసిన మహాకార్యము గోచరించినది. విశ్వామిత్రు

నిమనస్సున నొకవిధమైనసంచలనము కలిగినది. బహుకాలము
తాను తపస్సుచేసి యలసిపోయి సాధించినదేమి? వశిష్ఠునకుఁ
గుటుంబనాశనము, సుదానునకు రాక్షసత్వము. ఇంతేనా? :
దానివలనఁ దనకేమి వచ్చినది? అపకీర్తి. లోకమునకేమి
లాభము కలిగినది? ఏమియునులేదు. నష్టము కలదా? సుదా
నునిపరిపాలనము తాటుమాటైనది. దానివలన ధర్మము
నశించుచున్నది. కాఁబట్టి మొత్తముపైని దానిష్టము చేసిన
పనికిఁ బర్యవసానము, తినకఁ బోషణాశనము; వశిష్ఠునకుఁ
గుటుంబవిनाశనము; లోకమునకు ధర్మవిनाశనము. అహా,
తాను తపస్సుచేసి సాధించినదిదియూ? ఇదియేనా బ్రహ్మర్షి
త్వము? ఈవిచారమున విశ్వామిత్రుఁడు మునిగి యుండెను.
ఇప్పుడు తాను యధార్థమైనమనుష్యస్థితికి వచ్చియుండెను.
మనుష్యస్థితి మధ్యచుస్థానము. మనుష్యలోకము మధ్యమ
లోకము. ఈస్థితినుండి దేవత్వమా, యనురత్వమా బొంద
వలసియున్నది! కామక్రోధాదులకు ఎఱుఁడైనచో అనురత్వము
వచ్చును. శమదమాదులకు ఎఱుఁడైనచో దేవత్వము
వచ్చును. విశ్వామిత్రుఁడులోకమునన్ధిరింపవలసినవాఁడు. మను
ష్యత్వమునుండి దేవత్వమును బొందఁదలంచి మహాతపస్సుచేయు
చున్నాఁడు. కాని, జారిపోవుచున్నాఁడు. పైకిఁబోయి, యా
యన్నతస్థానమున నిలువలేకున్నాఁడు. కాని, యాతఁడు

మహాసామర్థ్యము కలవాడు. అట్టివానిని నిలువఁబెట్టినచో లోకమున కెంతయో మంగళము చేకూరును. భగవంతుని సహాయము కావలసిన మంచితరుణమిది.

విశ్వామిత్రుడు విచారమున మునిగియుండెను. లేలుం బనట్లు విచారించునాగెను. కర్తవ్యమేమి? ఇచ్చితి కర్తవ్యమేమి? నారదుడక్కడికి వచ్చెను. విశ్వామిత్రుఁ డొక మట్టి చెట్టుక్రిందఁ గూర్చుండి యాలోచించుకొనుచుండెను. నారదుడు వచ్చుచున్నాడని యెఱుఁగిచెప్పి. లేచినిలుచుండి, కొంతదూరమెదురుగాఁబోయి, ప్రత్యేతాశయముచేసి, నారదుని సముచితాశయమునఁ గూర్చుండఁబెట్టి, చెతులు జోడించుకొని శిష్యభాజమునఁ గూర్చుండెను.

నారదునకుఁ జాలసంతోషమయ్యెను. మహాప్రవాహ మొకటి, త్రోవయును దెన్నున లేక, యడ్డదిడ్డముగాఁ బాటుచు, సముద్రములోఁ గలనిపోవుమండ, బుద్ధిమంతుఁ డొకఁ డాప్రవాహము నరికట్టి, యొకజలాశయముగా నిలిపి, కాలువలు తీసి, నీరు నాల్గుదిక్కులకుఁ బాటించి పాడిపంటల కనునై నట్లు చేసినచో లోకమున కెంత మంగళము చేకూరునో, యంతటిలాభము విశ్వామిత్రుని ద్రోవలోఁ, బెట్టినచోఁ గలుగ నున్నదనియు, నాపనిచేయుటకు మంచితరుణము నేడు లభించినదనియు నారదుడు మిక్కిలి యానందించెను.

“నాకిప్పుడు చాలవిచారముగా నున్న”దని విశ్వామిత్రుఁ డనెను.

“అవును, నేజబోల్చుకొంటిని. కావుననే, నేను వచ్చితిని”

“నాతపస్సంతయును న్యయమైపోయినది. ముఖ ఘోరమైన తపస్సు చేయవలసి యున్నది”

“అవును. నీజమేకాది. పశ్చాత్తాపములకు ముందుగా నాలోచింపవలసినవిషయ మొకటి కలసింది.”

“ఏమది ?”

“నేజెప్పునది భాగుగా నాలోచించుకొనుము. నీవు మొట్టమొదట తపస్విని గాఁబోవుటకు ముందేమైయుంటివి?”

“రాజర్షి నై యుంటిని.”

“తపస్సునకుఁ గారణమేమి ?”

“బ్రహ్మర్షిని గావలెనన్న సంకల్పము.”

“బ్రహ్మర్షికిని, రాజర్షికిని భేదమేమి ?”

“రజోగుణప్రధానులు రాజులు. సత్త్వగుణప్రధానులు బ్రాహ్మణులు. రజోగుణమును జగన్మంగళమునకై వినియోగించినవారు రాజులు. సత్త్వగుణమును జగన్మంగళమునకై వినియోగింపవలసినవారు బ్రహ్మరులు.”

“కావున, నీవు రాజ్యత్వముచుండి ప్రహరీత్వమునకుఁ జొరవలసినచో నేనుచేయవలసియున్నది?”

“రజోగుణమును విడిచి, సత్వగుణము సంపాదించి, వానిని తాత్కాలికరణకై వినియోగింపవలెను.”

“వశిష్ఠుడు ప్రహరీయని యందురుగదా, అతఁ డట్లునర్చెనా?”

“అతనియందు పరిపూర్ణసత్వగుణము నేగనిపెట్టితిని. తను బ్రహ్మాస్త్రమును బ్రయోగించినను, వశిష్ఠుఁ డించుకంత యైనఁ జలించలేదు. తానేశిష్యునియై సుద్ధరింపఁ దలంచు కొనెనో వారికి మేలు కలిగించుటకై కాక, మఱియెవ్వరికైనఁ కపకారము కలిగించుటకై యాతఁడు ప్రయత్నించెనా?”

“నేను వినలేదు. కాని అతనికుమారుఁడేకదా నుదాశుని రాక్షసత్వమునకుఁ గారణము.”

“నుదాశునకు శాపముగలిగినందుకై వశిష్ఠుఁ డెంతఁ జిఱచించెనో నీ వెఱుంగుదువా?”

“నే వెఱుంగను.”

“నుదాశునకు శాపముకలిగినందుకై తాను విచారించుచు, గుమారుని మందలించుచు, గోపభీజము కుమారుని యందుఁ గనఁబడుటచే నెదిరిశించుటకై యధికమైనతపస్సు చేయవలసినదని కుమారు నాజ్ఞాపించెను.”

“నిజమానా? అహా, ఏమిను సుజనంపత్రి”

“ఇంతే కాదు. మీరు మీ సైన్యములతో చాత్రముము
ముట్టజించినప్పుడు, త్రాళ్లలోఁ దమ్మును, శోవును, గట్టినప్పుడు
మీ కేమైన బాధగలిగించెనా?”

“ఏమియును లేదు.”

“తమ్మేచ్చ సైన్యము చాత్రనియొద్ద నెచ్చిడును సిద్ధముగా
నుండునుగదా. సువాసుఁడు తనకు సుముంబరాశనము కలి
గించినప్పు డా సైన్యమును సువాసునిపై నిగాని, వీపై నిగాని,
పంపెనా?”

“లేదు.”

“కొంచెము శోపమైనఁ జెచ్చుకొనెనా?”

“లేదు.”

“నిన్ను నిందయైనఁ జేసెనా?”

“లేదు.”

“బ్రహ్మరిత్యమునకుఁ గావలసినలక్షణము లివియ సునా”

“అవును.”

“ఈలక్షణములు నీయందున్నవా? తవస్సుచేసికొను
చున్నప్పుడు మేవక కనఁబడిన, దానిక్రింద నీతవస్సు వ్యర్థము

చేసితిని. మరలఁ దపస్సు చేయుచు, జేసకానివాగ్దాన మొనర్చి త్రిశంకుని క్రింద నది వ్యర్థము చేసితిని. మరలఁ దపస్సుచేయుచు, హరిశ్చంద్రునితోఁ జంతగించి వ్యర్థము చేసికొంటిని. తరువాత తపస్సంతయు సుదాసుని క్రింద వ్యర్థము చేసితిని. ఏమియైన లాభము కలెగెనా? ఏమియు లేదు, నీకు బ్రహ్మరిశ్యము వచ్చెనా? రాలేదు. మరలఁ దపస్సుచేసి యేమి చేసెదవు? ఇట్లే వ్యర్థముచేసెదవు. బ్రహ్మరిశ్యము నీపస్సు వలనమాత్రమే రాదు. వశిష్ఠునివలె సత్విగుణప్రధానుడై వైసనే విచ్చును. కావున దానికిఁ బ్రయత్నింపుము.”

“అయిన, నిప్పుడు నాకర్తవ్యమేమి?”

“యస్తాన్నో ద్విజతేహోకో, లోకాన్నో ద్విజతేచయః

హరామర్షభయోద్వేగై ర్మక్తోయస్సచమే ప్రియః.
అట్టివాడే భగవంతునకుఁ బ్రియుడు. అట్టివాడే బ్రహ్మరి.
కావున బ్రహ్మరివి కావలెనన్న, మొట్ట మొదట నీనట్టివాడవు కావలెను.”

“నాకు నెవ్వరిపైనిఁ గోపములేదు.”

“వశిష్ఠునిపైనో,”

“కొంతయున్నది. నాబ్రహ్మరిశ్యమున కతడే యడ్డు వచ్చుచున్నాడు.”

“నీవుకూడ సతనివలెనే యైనచో”

“అనఁగా?”

“అనఁగా, అతనికిపైనిగోపమున్నదా?”

“లేదనిమాటలవలనన్నప్రమగుచున్నది.”

“నామాటలవలనఁ గాదు. నీయనుభవము వలన!”

“నాలనుభవమువలనఁ గూడ నట్లే యున్నది.”

“అతనికి నీపైఁ గోపము లేదు. నీకాతనిపైఁ గోప మేలయుండవలెను? ఉన్నచో సకేమిలాభము?”

విశ్వామిత్రుఁ డాలోచించెను. పత్నిగృహకు విశ్వామిత్రు నిపైఁ గోపములేదు. విశ్వామిత్రులకు పత్నినిపై నేలకోప ముండవలెను?

“నిజమే. నిజమే— నాకోపమున కవసరములేదు. కాబట్టి యిప్పుడు నేను జేయవలసినదేమి?”

“అహింసావ్రతము పూనుము.”

“అనఁగా?”—

“అనఁగా—కర్తవ్య, మనసా, వాచా
సర్వభూతేషు స్వదా,
అక్లేశవృత్తిర్యాప్తౌక్తా
త్వహింసా పరమర్షిభిః”

విశ్వామిత్రుఁ డించుక యాలోచించెను. ఇట్లనెను

“అవును నిజమే; నాకన్న వశిష్ఠుఁడే గొప్పవాఁడు. నాకోపము పోయినది. నే నహింసావ్రతము పూనితిని. నాకోపము పోయినది. వశిష్ఠుఁడే గొప్పవాఁడు. అతఁడే నిజమైన బ్రహ్మర్షి.”

“ఈమాట వశిష్ఠునియొద్ద నొప్పుకొందువా?”

“తప్పక యెప్పుకొందును. నాకు బుద్ధివచ్చినది. నాకోపము పోయినది.”

“పూర్తిగా నశించినదా?”

“పూర్తిగా నశించినది.”

“మఱి యెప్పు డేవిషయమునను గోపము నొందవు గద?”

“నాకుఁ గోపమే లేదు. కోపగుణలేకమైనలేదు.”

“ఈవఱకున్న కోపమునకుఁ బశ్చాత్తాపము నొందుచు న్నావా?”

“పశ్చాత్తాపమా, నీ వేప్రాయశ్చిత్తము విధించిన నది చేసికొందును.”

“ఏమియు నక్కరలేదు. వశిష్టాశ్రమమునకు నాతోఁ
గలసిరమ్ము. వశిష్ఠుని పాదములపైఁ బడుము. నీతెన్న నొప్పు
కొమ్ము, తమింపుమని ప్రార్థింపుము. అతఁడు నిన్ను తమిం
చును. అతని బ్రహ్మరిత్నము నీయందు సంక్రమించును.”

“చిత్తము. ఇప్పుడు నేను ధన్యుడనైనాను. పదండు.
వశిష్టాశ్రమమునకుఁ బోదుము.”

ఇరువురును వశిష్టాశ్రమమునకు బయలు దేటిరి.

పండ్లెండవస్త్రకరణము

పశిష్టాశ్రమము

నాడు పశిష్టాదులు సముద్రప్రాంతమునుండి బయలుదేరితరువాత నారదుడు కొంతమారము వచ్చి తనకు వేటుగా బలియున్నదని చెప్పి, పశిష్టునియొద్ద సెలవు తీసికొని, వెళ్లిపోయెను. పశిష్టుడును, గోడలును, పాత్రులును నాశ్రమములోఁ బ్రవేశించిరి. భార్యయును, గొడుగులును, గోడలందును లేనియాశ్రమమున బ్రవేశించినతోనే పూర్వపు సంగతులన్నియును జ్ఞప్తికివచ్చినవి. కాని, మనస్సిప్పు డాతని స్వాధీనముననే యున్నందున విచార మాశిసికీఁ గలుగలేదు. దైవవీలాస మిట్లున్నదని మాత్ర మాతఁ డనుకొనెను. పండ్లెండునంపశ్చిరములైనది తా నాశ్రమమునువిడిచి. అయినను, తనపశ్చిమలైన శక యవన పహ్లావాదులు తనయాశ్రమమును గసిపెట్టకొని యుండి, యందలివృక్షములకును జంతువులకు నేవిధమైనలోపమును గలుగకుండ సంరక్షించుచుండిరి. తమగురువుగారిరాకకై భగవంతునిఁ బ్రార్థించుచుండిరి. కొండలు దేశదేశములు వెదకుచుండిరి. గురువుగారిజాడ తెలియకున్నను, నాశ్రమము నెవ్వరును విడువలేదు. హోమ

ధేరువు తల్లికండుల నన్నదమ్ముల నొక్కసారిగాఁ గోల్పోయినబిడ్డవలె, నీళ్లు నాహారము నొల్లక శృశించియుండెను. ఆశ్రమములోనున్నవృక్షములును, జంతువులును, మానవ్యులును గూడ వశిష్ఠుని రాక్షసై పరిగించుచుండిరి. అట్టిస్థితిలో వశిష్ఠుఁడు కోడలితోఁ జాత్రునితో వాశ్రమములోఁ బ్రవేశించినతోనే, యంతటకు నొక్కసారిగాఁ గరుణానమిశ్రిత మైనయానందము కలిగెనది. జాలిచేతను, నంతోపముచేసిను, కన్నులనుండి యొక్కసారిగా నందఱును నీళ్లుపచ్చినవి. అందఱు నొక్కసారిగా వశిష్ఠునివైపు నాకాశమువైపును జూచిరి. వశిష్ఠునియందుఁగూడ కరుణారసము క్షమైన దానందమే కలిగెను. ఆతనికిఁగూడఁ గన్నులనుండి నీరుకాతెను. కొన్నినిమిసములవఱకు నంతయు సిగ్గుబుముగా నుండెను. అందఱహృదయము లేకీధావములంది పరిమేష్వరునియందు లయించినవి. ఈశ్వరునిమహిమ గొప్పరని యుండఱకు నొక్కసారిగానే తోచినది. ఇంతలో హోమధేరువు “అంబా” యనియఱచుకొనుచు వశిష్ఠునియొద్దకు వచ్చి యాతనిశరీరము నాకుచుండెను. అతనిముఖము చూచుచుండెను. “అమ్మయేదీ? అన్నగార్లే” అని యడుగుచున్నదని వశిష్ఠుఁ డనుకొనెను. ఆతని మనస్సొక్కసారిగాఁ గరగిపోయెను. “నాబిడ్డా, యీశ్వరునివిలాస మట్లున్నది. అనుభవించుటతప్ప మనము మఱేమియుఁ జేయలేము.” అని దువ్వుచు హోమధేరువుతో

వశిష్ఠుడు చెప్పెను. అశ్వుంశ్యంతి హోమధేయపును దువ్వెను. ధేయవామెను నాకెను. కొన్నిసముసములలోనే యాపును బరాశరుడును నేస్తము కట్టుకొనిరి. అన్నిటికన్న నరుంధతి లేనిలోపము గొప్పదిగాఁ గనబడెను. కుమారులకేమి. అందఱి వంతును బొత్తుడు కలఁడు. కాని, గృహిణి లేకున్న గృహమే లేదు. ఉన్నను లేనట్లే— అందును, అరుంధతి. మహాపతివ్రత. అరుంధతిలేనివశిష్ఠుఁ డనఁగా, తానిలేనిపూవు. అరుంధతిని విడిచి వశిష్ఠుఁ డెట్లుండఁగలఁడు? సంసారమున గ్రాక్షవిచార మారంభమైనది. కాదు, గ్రాక్షవిచారమే మరల లేకెత్తినది. కాని, దైవవిలాస మట్లున్నదని యాతఁడు ధైర్యము నందెను. తీవ్రమైనతిపన్ను చేసికొనుచుండెను. పరాశరునిచేత విద్యాభ్యాసము చేయించుచుండెను.

ఇంతలో నొకనాఁడాక స్థికముగ నారదుఁడును విశ్వామిత్రుఁడును దనయాశ్రమమునకు వచ్చిరి. విశ్వామిత్రుఁడు వశిష్ఠునిపాదములపైఁ బడెను. వశిష్ఠుఁడాతని లేవఁదీయఁ బ్రయత్నించెను. తన్నుక్షమించితినిని చెప్పినఁగాని లేవనని విశ్వామిత్రుఁడు చెప్పెను. “క్షమించుట కపసరమేలేదు. నీవు నాకేమియపకారము చేసితివి?” అని వశిష్ఠుఁడనెను.

“లేదు. నీకు నేను జాలనపకారము చేసితిని. నీకష్టము లన్నిటికిని నేనే కారణము.”

“వెట్టివాడా, నీ వేమికారణము? ఈశ్వరుడు నన్నుఁ బరీక్షించెను. ఆయన పరీక్షకు నేనాగితి నో లేదో యాయుఁకే తెలియును. నా కేమియుఁ జెలియదు. కాని నీవు నా కేమియును గప్పముకలిగింపలేదు.”

“అహా, నీవే బ్రహ్మర్షివి. వశిష్టా, నీవే బ్రహ్మర్షివి. నిన్నుఁ జూచి, నాకోపము నశించినది. నారిజోగుణము నశించినది. ఇత నేనెన్నఁడు నెవ్వరికి నవకారము చేయను. ఇదే ప్రమాణము. అహింసా వ్రతము పూనితేలి. నీపాదములే ప్రమాణము.”

“విశ్వామిత్రమునీంద్రా! ఇప్పుడు నీవు బ్రహ్మర్షివైతివి. నేటినుండి నీవు బ్రహ్మర్షివే.”

విశ్వామిత్రునిచరిత్రకు నారదుఁడుచాల సంతోషించెను. వశిష్ఠునికన్న విశ్వామిత్రునియందొక్క యాధిక్యము కలదు. వశిష్ఠునియందు బ్రహ్మతేజస్సుమాత్రమే యున్నది. విశ్వామిత్రునియందు క్షత్రియబ్రహ్మతేజస్సులు రెండును సంక్రమించియున్నవి. కావున విశ్వామిత్రునివలన భావికాలమున మహాకార్యములు కావలసియున్నవి.

నేడు విశ్వామిత్రవశిష్ఠులకుఁ గలిగినయీమైత్రి భావి భారతవర్షమునకు మంగళప్రదము. కావున నారదుఁడు సంతోషించుట భారతవర్షమంతయును సంతోషించుటయే.

“విశ్వామిత్ర! బ్రహ్మర్షిత్వము నీకు వచ్చినదా?”

“తమదయవలన వచ్చినది.”

“ఏమిదివన్నచేసినంపాదించితివి?”

“తిపస్సేమి, తమదయయే.”

“అహింసయే బ్రహ్మర్షిత్వమునకు మూలకారణము. నీకు బ్రహ్మర్షిత్వము కుదించినదగదా, ఇంక జేయవలసినది సుదాసుని శాపవిమోచనము. ఈవిశిష్టతే యాపని చేయరానిమున్నది గావున మనమంతయును మదయంతి యాశ్రమమునకుఁ బోదము.”

వశిష్టవిశ్వామిత్రనారదులు మదయంతీయాశ్రమము నకు బయలుదేరిరి.

పదుమూడవ స్తకరణము

ఋణవిముక్తి

ఉదంకుడు గౌతమాశ్రమమున కింకరు వాడేను. కుండలములను దొడుగుకొని యత్సహజను సహ్యా తత్తరచదువించెను. అసితేనకీడు మూడెనోయని భయ పడుచుండెను. సుదాసునిరాక్షసశృంగుననుగూర్చి యెఱిగిన వాడుగావున, సుదంకునికి గలుగవలసియున్న కష్టమును గూర్చి యాలోచించుకొనుచు, నాతనికి పాయము కలుగకుండ వలెనని గౌతముడు భగవంతుని ప్రార్థించుచుండెను.

ఇంతలో సుదంకుడు వచ్చెను. గురువులకు సమస్కారములు చేసి కుండలములు గురుపత్నికి సమర్పించెను. అహల్య కుండలముల నందుకొని, భర్తగారికి జూపి, జాగ్రత్తగా గన్నుల నద్దకొనెను. ఇందుడు, తీక్షకుడు మొదలైన గొప్ప గొప్పవారికిఁగూడ, చేజిక్కిని యమూల్యములైన కుండలములు తనశిష్యునిసామర్థ్యమునఁ దనకు లభ్యము లైనందున, సహజ్యకు సంతోషమును గర్వమును గూడ నొక్కసారిగానే కలిగెను. కాని యాసంతోషము నాగర్వము నొక్కనిముసము మాత్రమే నిలిచినది.

“ఇంతయాలస్యమగుటకుఁగారణమేమి, భార్గవా,” అని యహల్యయడిగెను. తనచరిత్రయంతయునువర్ణించియుదంకుఁడు చెప్పెను. తనయాత్మదానమునుగూర్చిమాత్రము దాని యుంచెను.

“భార్గవా, నాకొఱకై చాల కష్టపడితివి. నాఋణము నీవు తీర్చుటకాదు. నీఋణమును నేను తీర్చుకొనుటయెట్లో నాకిప్పుడు తెలియకున్నది. కొడుకా, యెంతకష్టపడితివి? కొడుకా,” యని పలుమాటనుచు, సహస్య కన్నులనుండి నీరుకార్చుచు విలపింపసాగెను.

“భార్గవా, ఇన్నికష్టములు దాటి, మహాకార్యము నిర్వర్తించితివి. భృగువంశమునకు వన్నె తెచ్చితివి. భృగు వంశమునఁ బుట్టినవారిలో నెవ్వరు నెవ్వరికిని దీసిపోరు. శుక్రుఁడు మృతసంజీవనీవిద్యను సాధించెను. ఔశ్వేదు ఊత్రియ యాగమును జేసెను. చ్యవఁడశ్వీచుల నింద్రునితో సమాచలను జేసెను. నీవు తక్షకుని జయించి యింద్రాదుల కలభ్యములైన యీకుండలములను దెచ్చితివి. మీపూర్వులకీర్తిని నీవు నిలుపుటయేకాక, దానికి మఱింత వన్నె తెచ్చితివి.” అనికాత మునితో నిట్లనియె “అమాయ పెండ్లికి మహారత్నము నిర్ణయింపుఁడు. భార్గవుని వేగము గృహస్థునిఁ జేసి పంపివేయుదుము.”

“దానికేమున్నది ! ముహూర్తమును గూర్చి యీ వఱకే యాలోచించితిని.”

“వివాహమును గూర్చినప్రశ్న మిప్పుడు మఱి యాలోచింప నక్కఱలేదు.” అని యుదంకుఁడు మెల్లగాఁ జల్లగా ననెను.

“ఏమట్లనుచున్నావు ! దానికై యే కదా యాకష్టము లన్నియును.”

“ఏది దేసికైన నిప్పుడు మఱి యాతలం పవనరము లేదు.”

ఏమి యేమని యహల్య యాత్రముగ నడిగెను.

“రాక్షసుఁడైన సుదాసునకు నాశరీరదానమును గూర్చి వాగ్దానము చేసివచ్చితిని. నావాగ్దానము నిర్వహించు కొనవలెను.” అని యుదంకుఁడనెను.

అహల్యకు శరీరము వడఁకెను. నోట మాట రాలేదు. నేననుకొన్నట్లే యైనదని గౌతముఁడనెను.

“నన్ను వ్రుంగివేయుట కాతఁడు మీఁదబడెను. కుండలము లిచ్చినచో నవి గురువత్సకిచ్చి, మరలివత్తునని చెప్పితిని. కావున నేఁబోయి సుదాసున కాహారము గావలసియున్నది.”

“మనకార్య మయిపోయినది గదా, యిప్పుడు పోక పోయిన నేమిన్నవము! సుదాసుఁ డిక్కడకు రాఁగలఁడా, వచ్చిన నాతని భస్మముగాఁ జేసివేయనా?”

“వాఁడువచ్చుటతో నాకేమిపని? నేనే యాతని యొద్దకుఁ బోయెద నంటిని.”

“పోకున్న నేమగును?”

“అనత్యమగును. అన్యతమగును. అబద్ధమగును. ఏమైన నగును.”

“గీ॥ వారిజాక్షులందు వై వాహికములందుఁ
బ్రాణవిత్తమానభంగమందుఁ
జకితగోకులాగ్రజ స్తరక్షణమందు
బొంకవచ్చునఘముపొంద దధివ”

అని మీశుక్రుఁడు బలిచక్రవర్తికి నుపదేశము చేసి యున్నాఁడు. అది మీకుటుంబములోని యుపదేశముగదా, నీవిప్పుడు పాటించినదప్పేమి? స్వప్రాణరక్షణకై నాకేమి యును దెలియదని నీవు చెప్పము. విప్రప్రాణరక్షణకై మాకే మియును దెలియదని మేముచెప్పుదుము. పాతకము కలిగిన మనకండఱుకును గలుగును. లేకున్న నెవ్వరికిని లేదు.”

“గురువర్యా, తమతో వాదించుటకు నే నేపాటి వాఁడను? “బుధజ్ఞనైర్వాదః పరిత్యజ్యతామ్” అని పెద్దలు

చెప్పియున్నాడు. అందును తమకు గురువులు. అయినను, నాకుఁ దోచినయొకమాట చెప్పెనను. శిష్యవాక్యమున దోషములున్న ట్లమింపుఁడు. శుక్రనియువదేశము ట్లత్రయు లకు గాని, బ్రాహ్మణులకుఁ గాదని నాయుద్దేశము. రాజులు లోకమును రక్షింపవలసినవారు. కావున లోకమంగళమునకై యొక్కొక్కప్పు డనత్యమాడియైన రాజ్యమును నిలుపుకొన వచ్చును. అది లోకోద్ధరణకై మాత్రమేకాని, యాత్మీలాభము నకుఁ గాదు. బ్రాహ్మణుఁ డెన్నఁడు ననత్యమాడరాదు. బ్రాహ్మణత్వము సత్యముననే యున్నది. “సత్యేన సర్వమాప్నోతి, సత్యే సర్వం ప్రతిష్ఠితమ్॥” కావున అనత్యమే యాడినచో, వాఁడు బ్రాహ్మణుఁడు కానేకాఁడు. బ్రాహ్మణత్వము పోయినచో బ్రాహ్మణుఁడు నిప్పులేసిబాగ్గుతో నమానుడగును. సత్యమే బ్రాహ్మణత్వమయినప్పుడు, నే నాసత్యమును విడిచి, నాబ్రాహ్మణత్వము విడుచుకొందునా? నాప్రాణములతో నాకేమిపని? గురువత్ని కార్యవిర్వహణార్థమై నాప్రాణము లర్పించితిని. గురు కార్యము తీఱినది. నాప్రాణసమర్పణమును బూర్తిచేసెదను.” అని యుదంకుఁడు మనోధైర్యముతో నుపన్యసించెను.

గౌతమునకు సంతోషమును విచారము నొక్కసారిగానే కలిగెను.

“భార్గవా, శుక్రనియుద్దేశమును లెస్సగా గ్రహించితివి. నీవే నిజమైన బ్రాహ్మణుడవు. నాకానందమైనది. నిన్నుఁ

బరిక్షించుటకై యే నింతదూరము నిన్నుఁ బ్రశ్నించితిని. నీమనోఽర్థము నాకుఁ దెలిసినది. నీవు నీవాగ్దానమును నెరవేర్చుటకు ననుజ్ఞయిచ్చితిని. కాని, నీవు నాకొఱకై యావాగ్దాన మీయవలసివచ్చినది. గావున నేఁబోయి యాసుదాసున కాహారమగుదును. నీవిక్కడనే యుండిపోము” అని గౌతముఁడనెను.

“అట్లుకాదు. అది నన్నుఁగూర్చివచ్చినదిగావున, నేఁబోయెదను. మీరిద్దఱు నుండిపోండు” అనియహల్యనొక్కి చెప్పెను.

“కాదు. కాదు. ఆవాగ్దానముతో మీకేమియును సంబంధము లేదు. నాదే యావాగ్దానము. నేనే నిర్వహింప వలెను. నేనే పోయెదను. మీకేమియును బ్రసక్తిలేదు.” అని యుదంకుఁడని, లేచి నిలుచుండెను.

“నీవుపోయిన నేనుమాత్రముందునా? నేనును వత్తును. ఉభయుల నాతఁడు భక్షించునుగాక” అని గౌతముఁడును లేచినిలుచుండెను.

“నేనుమాత్ర మిక్కడనుందునా; సుదాసుఁడు నన్నుఁ గూడ భక్షింపనిండు.” అని యహల్యయును నిలుచుండెను.

“నేనునువత్తు”నని గౌతమియును నిలువబడెను.

“మేమునువత్తుము, మేమునువత్తుము” అని మాత్రములోనున్న శిష్యులందఱును లేచి నిలువబడిరి.

ఉదంకుడు చేతులుజోడించి నమస్కరించి “అయ్యలారా, నన్నుబోనిండు. మీరందఱును సుఖముగా నుండుడు.” అని ప్రార్థించెను.

“అందఱుమును వత్తుము. మహాటంకపెట్టవద్దు.” అని యందఱును గట్టిగా ననిరి.

ఉదంకుడు ముందుబయలుదేఱెను. గౌతమాశ్రమములోనివారందఱును వెనుకనే పోవుచుండిరి.

ప దు నా ల్ల వ ప్ర క ర ణ ము

శాంత్యాశ్రమము.

సాధువులకు బాధకలిగించినకారణమునఁ దనభర్తకు రాక్షసత్వము కలిగినదని, యారాక్షసత్వము నివారించుటకై సాధువ్రతము వూని మదయంతి శాంత్యాశ్రమమున నుండెను. తనయధార్థసిద్ధి తెలియక తన్ను మ్రింగివేయుటకు వచ్చుచున్న తనభర్తను, దనశాంతవచనములచేతను, శాంతపరిచర్యల చేతను, శాంతునిజేసి పంపుచుండెను. సాధువులకోపమువలనఁ దనభర్తకు రాక్షసత్వము కలిగినందున, సాధువులకటాక్షు మపేక్షించి, యింద్రతక్షకాదిమహామహు లపేక్షించినను దానీయకుండిన కుండలములను సాధువునకు దానముచేసెను. శాంత్యాశ్రమమున మదయంతి యద్భుతమైనశాంతివ్రత మవలంబించెను.

సీ. శ్రవణసుఖంబుగా సామగానంబులు

చదివెడుశుకముల చదువు తగిలి

కదలక వినుచుండు కరులును, గరికర

శీతలచ్ఛాయఁ దచ్చీకరాంబు

కణముల చల్లనిగాడ్చినపడి వానిఁ

జెంది నుఖంబున్నసింహములును,

భూసురప్రవరులు భూతబలుల్ దెచ్చి

పెట్టు నీవారాన్నపిండతతులు

గడఁగి భక్షింప నొక్కటఁ గలసియాడు

చున్నయెలుకలుఁ బిల్లులు నొండు సహజ

వైరివర్గంబులయు సహవాసమవుడు

సూచి.....

అచువర్ణనము శాంత్యాశ్రమముపట్ల యధార్థముగానే యుండెను. పిన్నతనమునుండి పెంచినకారణమునఁ బిల్లికూనల వలెఁ జెంచినవారివెంటఁ దిరుగు వులులను మనము చూచి యున్నాము. పరమశాంతిస్థానమగు శాంత్యాశ్రమమునఁ బరమప్రేమకు స్థానమగు మదయంతికరస్పర్శన మనుభవించిన ప్రతివ్యాఘ్రమును శాంతభావమును బొందుటలో వింతయేమి యును లేదు.

కణ్వామహర్షి యాశ్రమమునకు దువ్యంతఃకుడు పోయి నప్పుడు,

చ. అతిరుచిరాగతుండయిన యాతనికిఁ హృదయప్రమోద
మా

తతముగఁ నవ్వనంబున లతాలలనల్ మృదులానిలాపవ
ర్జితకుసుమాక్షతావళులు నేసలుపెట్టినయట్టు లైరి; సం
వతదళినీనినాదమృదుభావల దీవనలొప్ప నిచ్చుచున్.

ఆ దీపనలనందు కొనుచు నాతఁడు,

మా లి ని

ఏచితనర్చితలిర్చిన క్రోవులనిమ్మగుఠావుల జొంపములన్
బూచినమంచి యశోకములన్ సురపొన్నలఁబొన్నలఁ గేవఁ
గులన్,
గాచి జెడంగుగఁ బండిన యాసహకారములం గదళీతతులన్
జూచుచు వీనుల కింపెనఁగన్ వినుచున్ శుకకోకిల సుస్వర
ముల్.

క వి

చనిచనిముందటనాజ్యహవిర్ధృతసౌరభధూమలతాతతులం
బెనఁగినమ్రాకులకొమ్మలమీఁద నపేతల తాంతములై ననుబా
యనిమధుపప్రకరంబులఁజూచి జనాధిపుఁడంత నెఱింగెదపో
వనమిది యల్లదె దివ్యముసీంధ్రుని నానము దానగునంచు
నెడన్॥

అని కవి వర్ణించియున్నాఁడు.

మదయంతి తనచూశ్రమమునందలి తరుగుల్లలతాదుల
యందును, పశుపక్షిమృగాదులయందును, బరమప్రేమచూపు
చుండెను. ఆప్రేమకుఁ గారణమేమి? అవి తనపోషణలో
నున్నందునఁ బోష్యవర్గముపై ప్రభువులు చూపవలసిననహాను
భూతియా? కాదు. అవి నిత్యమును దనకానందము

కలిగించుటచేఁ దనచేతులతో స్వయముగ వానిమంచిచెడ్డలు
తాను విచారించుచున్నందునఁ దానివలనఁ గలిగించు ప్రతి
కాసోదరసోదరీభావమా ? కాదు. వానికష్టసుఖములే తన
కష్టసుఖములని భావించి, వానికి దేనివలననైన నేమాత్రిమైన
కష్టముకలిగినచోఁ దనకుఁ గలిగినట్లే విచారించుచు, బ్రతి
క్రియచేయుచు, వాని కేరీతిగనైన నానందము కలిగినచో
నది తనకే కలిగినదిగా నెంచి, వానితోఁబాటు తానుబాడ
నానందించుటవలనఁ గలిగినయేకత్వమా ? అదియును గాదు.
తనయందును, సకలభూతములయందు నొక్కరీతిగానే
వ్యాపించియున్న పరమేశ్వరుని లీలావిశేషములే, క్షణక్షణ
మును దనతరుగుల్గులతాదులయందును బశుపక్షిమృగాదుల
యందునుఁ గనఁబడుచుండుటచే నంత ర్యామియైన పరమేశ్వరుని
యందుఁ దనకుఁగలభక్తియే ప్రకృతిపురుషస్వరూపములైన
యీయన్నిటియందును దనకు జనించి, యది పరమప్రేమగా
మాటి, వానిని ప్రేమించునట్లు చేసినది. తనయాశ్రయము
నందలి దేనినిదానుజూచినను, ప్రకృతిసౌందర్యమును, బురుషుని
మహిమమును నొక్కసారియే తనకుఁ బొడపూపి, తన
చిత్తమును ప్రహ్లాదమయముగాఁ జేయుచుండెను. అట్టి
పరమప్రేమస్వరూపిణియై మదయంతి భర్తృశాపవిమోచనము
నకై ఘోరతపస్సు చేయుచుండెను.

అవకాశమైనపుడెల్ల భర్తనునమీపించి, శాంతవాక్యములచే నాతని శాంతింపజేసి, పూర్వస్థితి కొంచెము కలిగించుచుండుటచే, నితరస్థలములలో సతిభయంకరుడుగా నున్న నుదానుడు మదయంతియొద్ద శాంతుడుగా నేయుండెను. కావున నీ రాక్షసత్వము పోవుటకెప్పటికైన నవకాశమున్నదని ధృఢమైనవిశ్వాసముతో నామెయుండెను.

ఇట్లుండగా, నొకనాడు నారదవిశ్వామిత్రవశిష్ఠులు మదయంతియాశ్రమమునకు వచ్చిరి. ప్రేమరసము మూర్తీభవించియున్న యాయాశ్రమమును జూచి వారందఱు నాశ్చర్యపడిరి. మూర్తిత్రయమువలె వచ్చియున్న మునిత్రయమునకు సాష్టాంగసమస్కారి మొనర్చి, మహాత్ములు మువ్వరు నొక్కసారియే దర్శనమిచ్చినందు కానందించితి ననిచెప్పి, వశిష్ఠునకుఁ గలిగినయాపదకై తనపరితాపమును దెల్పెను. అజ్ఞాతముగఁ దనభర్తయొనర్చినయపరాధమును తమింపవేడుకొని, దానికిఁ దానేమిప్రాయశ్చిత్త మనుభవింపవలసియున్న సనుభవించెదననిచెప్పెను.

విశ్వామిత్రుఁ డామాటనందుకొని “అమ్మా, నీవేమియును ప్రాయశ్చిత్త మనుభవింప నక్కఱలేదు. నీతపస్సే నీభర్తకు శాపవిమోచనము కలిగింపఁగలదు. నీచంతును నావంతును, నేనే ప్రాయశ్చిత్త మనుభవించితిని. నీభర్తను నాపశ్చాత్తాపము వలన వశిష్ఠుడు నన్నుతమించెను. గూడతమింపనున్నాడు” అనిచెప్పెను.

“ఆతనికొక్కలోపము కలిగినది. దానినిదీర్చ నాతరమైనదికాదు.” అని నానందుడనెను.

“అరుంధతిలేనిలోపము నాకు నిజముగాలోపమే, కాని, నేను విచారింపలేదు. దైవవిలాసమునకుమనమేమిచేయఁగలము.” అని వశిష్ఠుడనెను.

“అక్కయ్యా,” యని మదయంతిగట్టిగాఁబిలిచెను. లోనుండియెవ్వరోయొక స్త్రీ యెదుటఁ గన్పట్టెను. అందఱు నాశ్చర్యపడిరి. “అరుంధతి” యనివశిష్ఠుఁడు గట్టిగా ననెను. అరుంధతి వశిష్ఠునిపాదములు పట్టుకొనెను.

“ఎక్కడనుంటి విన్నాళ్లును, ఎట్లుజీవించితివి?” అని వశిష్ఠుఁ డడిగెను.

“నుదానుఁడు నన్ను గట్టిగాఁ బట్టుకొని బీల్చివేయఁదలచెను, గాని, యీస్త్రీరత్న మక్కడకు వచ్చి, యాతని చేతులలో నుండి నన్ను దప్పించినది. రక్తము విస్తారముగాఁ బోయి యుంటచే నేను మూర్ఛిల్లితిని. తెలివినచ్చుసరికి నే నీయాశ్రమమునందుంటిని. చాలకష్టపడి, యావధినేవలనను, పథ్యపానాదుల వలనను, మనోహరకథాకథనము వలనను, ఈసాధ్య నాకుఁ బ్రాణదానము చేసెను.” అనిచెప్పెను.

“నావిధిని నేను నెరవేర్చితిని గాని హెచ్చేమియును జేయలేదు. అవకాశమున్న సందఱను బ్రతికించియుందును.

కాని, నేను బోవునప్పటికే కొన్ని హత్యలు ముగిసినవి. నా భర్తను శాంతపఱచి, యాతని స్వాధీనుని చేసికొనునప్పటికి, మఱి కొన్ని హత్యలు జరిగిపోయినవి. చివరకు నే నీగురువత్తిని మాత్రమే రక్షింపఁ గలిగితిని. కావున, నేనుజేసిన యీస్వల్ప సేవకు నన్ను స్తుతింపనక్కఱలేదు.” అని మదయంతి వినయ విధేయతలతోఁ బలికెను.

కోడలిని, బాతుని, నారదమహర్షి రక్షించెనని విశ్వామిత్రుఁడు చెప్పెను. “అట్లైన నాకుఁ జాలసంతోషముగా నున్నది. వంశము నశింపలేదు. మాకు గురుకుటుంబము నిలిచినది.” అని మదయంతి మరల సంతోషించెను.

వశిష్టానుంధతులు మదయంతిని జేరఁదీసి యాశీర్వాదించిరి. మనమందఱమును నుదాసునొద్దకుఁ బోయి యాతని శాంతింపఁజేసి, యాతని రాక్షసత్వమును దీసి వేయుదమని నారదుఁడుచెప్పెను.

“నరే,” యనియందఱును బయలు దేరిరి.

పదునైదవ ప్రకరణము

సుదాసుని బస

రాక్షసత్వము వచ్చినప్పటినుండియును సుదాసుఁ డొక
వర్షతగుహలో నివసించుచుండెను. చుట్టుప్రక్కలనున్న దారు
లను గాచి, పావిత్రీయుల నాభీరులఁ జంపి, యాశవముల
నా గుహలోఁ బెట్టుకొని, తినుచుండెను. కావున, ఆదారిని
మనుష్యులు సంచారములు చేయుట మానివేసిరి. కొంతదూర
ములోనే శాంత్యాశ్రమము కలదు. అక్కడకుఁ బోవుటకు
సుదాసుఁడు భయపడుచుండెను. కావునఁ గొంచెము చుట్టెనను
బాలసారు లా శాంత్యాశ్రమము ప్రక్కనుండి పోవుచుండిరి.
ఉదంకుఁడు సుదాసునకు నిజశరీరదాన మొనర్ప వాఁడైన
మొనర్చి, దాని నిర్వహించుటకై యింకను రాలేదు.

సుదాసుఁడు కోపము నందుచుండెను. ఉదంకుని శాంతి
యైక్తమైన ధైర్యమును జూచినప్పుడు సుదాసునకుఁ గొంచెము
పూర్వస్వప్రతి కలిగియుండెను. రాక్షసత్వము తాత్కాలిక
ముగాఁ గొంత తగ్గియుండెను. కాని, వెంటనే యది మరలఁ
గ్రమ్ముకొనెను. ఆదారిని మనుష్యుల రాకపోకలు తగ్గుటచే

నుదానునకు మనుష్యమాంస మపురూప మయ్యెను. మనుష్య
మాంసమునకై - అందును - బ్రాహ్మణమాంసమునకై, చాచిపోవు
చుండెను. ఉదంకుఁ డింకను రాలేదు. “ఛీ, యేమి నాబుద్ధిలేని
తనము ? చేజిక్కినవానిని విడువవచ్చునా ? అరు వారుకాసుల
కన్న రొక్కము మూఁడుకాసులు మేలుకదా ! వచ్చునో,
రాఁడో ! ఏలవచ్చును ? ఒడ్డుచేరినపైని గడ్డవై పెవ్వఁడైనఁ
జూచునా ? నా యవసర మిప్పుడు వాని కేల కలుగును ? కానీ,
కానీ, నేను వానిని విడుతునా ? నన్నుఁ గన్తోటఁగి వాఁ డెంత
దూరము పోఁగలఁడు ?” అని వితర్కించుకొనుచుండెను.
ఊహపై నూహ కలుగుచున్న కొలఁదియును గోపము
హెచ్చగుచుండెను. గోపము హెచ్చగుచున్నకొలఁదియును
రాక్షసత్వము హెచ్చగుచుండెను. ఇంతలో నుదంకుఁడును
గౌతమాశ్రమములోనివారును దూరమున వచ్చుచున్నట్లు
కనఁబడెను.

“అఁ ! అదిగో వచ్చుచున్నాఁడు ! అన్న ! బ్రాహ్మణుఁ
డెంతపనిచేసెను. నన్నుఁ జంపించుటకే కాఁబోలు, నింశి పరి
వారమును దీసికొని వచ్చుచున్నాఁడు ! వారి చేతులలోఁ
గట్టలు కనఁబడుచున్నవే ! నన్నుఁ గొట్టుటకేనా ? కాదు
కాదు. అవి బలముగల కట్టలు కావు. బ్రాహ్మణుల దండములు.
వీరును బ్రాహ్మణులవలెఁ గనఁబడుచున్నారు. ఈదండములతో

నీ బ్రాహ్మణులు నన్ను గొట్టి చంపగలరా? ఏమి వీరి సాహసము!” అని యాతఁ డనుకొనుచున్నంతలో నందఱులు వానిని సమీపించిరి.

“అలస్యమైనది కాఁబోలు; సుదాసా, సావము; నీకెంత యాఁకలి యగుచున్నదో! రమ్మ! వేగముగా నన్ను భక్షించి నీయాఁకలి దీర్చికొమ్ము. అలస్యము చేసినందుకు తుమింపుము.” అని యుదంకుఁడు శాంతముగ ననెను.

ఉదంకునిఁ జూడకముందు కోపముతో మండిపడుచు, నాతఁడు కనఁబడిన నాతనిఁ జీల్చి చంపెద ననుకొనుచున్న సుదాసునకు యాతని శాంతముఖము చూచినతోనే, యాతని శాంతవాక్యము లాలకించినతోనే, యాతని యాత్మత్యాగము తెలిసికొన్నతోనే, మనస్సు చలించెను. ఇంద్రియములు తమ తమ పనులు మాని యాతని నట్టె నిలువఁబెట్టెను. పెద్దనిట్టూర్చొక్కటి యాతఁడు విడిచెను. మరల పూర్వస్థితికి వచ్చెను.

ఏమైన నైనది. సరే, వచ్చితివికదా, కాని, వీరి నందఱి నేల తీసికొని వచ్చితివి?

“వీ రందఱు నాకు గురువులు. నన్ను విడువలేక వచ్చినారు. వీరివలన నీ కేమియును బ్రమాదము లేదు. రమ్మ. నన్ను భక్షింపుము.”

నుదాసుఁ డుదంకుసేఁ బట్టుకొనుటకై వచ్చుచుండెను. శాతముఁ డడ్డముగా నిలుచుండెను.

“ఈ ముసలివాఁ డేల యడ్డముగా నున్నాఁడు ?”

“నుదాసా, మదయంతీప్రాణవల్లభా, సప్రాడ్వ రేణ్యా,” అని శాతముఁ డారంభించెను.

“నేను నుదాసుఁడనే; మదయంతి నాభార్యయే. కానని యెవ్వరసేగలరు ? కాని, అదేమి యా చివరమాట!..... ఏదేదీ మరలఁ జెప్పుము !”

“సప్రాడ్వ రేణ్యా”

“అసఁగా, మహారాజనియా యర్థము?”

“అవును, నీవు మహారాజవు.”

“ఛీ, ఛీ, యెవ్వరన్నారు. నేను రాక్షసుఁడను. మనుష్య మాంసము నాకుఁ గావలెను.”

“నీవు రాక్షసుఁడవు గావు; మనుష్యులను దినివేయ వలసినవాఁడవు గావు. మహారాజవు. మనుష్యులను బరిపాలింప వలసినవాఁడవు.” అని శాతముఁ డనెను.

నుదాసునకుఁ బూర్వస్మృతి కలిగెను. ఇంచుకనే పాలో చించెను. కాని, మరల నది గ్రమ్ముకొనెను. “అఁకలివేయు

చున్నది. రమ్మ, భార్గవా, తొలుత నిన్నుఁ దిని, తరువాత నాలోచించుకొందును”.

“నేను సిద్ధముగానే యున్నాను” అని యుదంకుఁ డనెను.

“నేను బెద్దవాఁడను. ముందు నన్నుఁ దినుము” అని గౌతముఁ డనెను.

“నిన్నుఁ జూచిన నాకేమో యగుచున్నది. నావరాక్ర మము తగ్గుచున్నట్లున్నది. నీవు వలదు.”

“పోనీ, నన్నుఁ దినుము” అని యహల్య ముందుకు వచ్చెను. సుదాసుఁ డాలోచించెను. “నీవు వలదు. అరుంధతిని తినవలెనని పట్టుకొన్నప్పుడు మదయంతి యడ్డువచ్చినది. మద యంతినిఁ జూచిన నాకు భయము. ఆడుదానిని మఱిలఁ బట్టు కొన్న, మదయంతి వచ్చునేమో, దాని కంటఁ బడకుండఁ దిరుగవలెనని నా యుద్దేశము. కాబట్టి నీవు నాకు వలదు.”

“పోనీ, నేను—” అని గౌతమి వచ్చెను. నేను, నేను, అని గౌతమాశ్రమవాసు లందఱును ముందుకు వచ్చిరి.

“ఏమి యీ వేలమువెట్టి! మా రాక్షసు లందఱును, ఒకనిఁ దినవలసివచ్చినప్పుడు నేను, నేను, అని వత్తురుగాని,

తన్నొకఁడు తినవలసివచ్చినప్పుడు చల్ల చల్లఁగ జారిపోవుదురు. ఇది యేమి యీ వెట్టి? ఇట్టి వెట్టి నే నెక్కడను జూడలేదు.”

“ఇది యహింసావ్రతము.”

“ఇది యేమి, యీ వ్రతము! ఒకనిఁ జంపుకొని తిన వలెను గాని, తా నొకనికి భోజనమైనచో, నీప్రపంచ మేల!”

“అట్లు కాదు. రాక్షసులను మనుష్యులనుగాఁ జేయ వలసివచ్చినప్పు డీ వ్రతము నవలంబింతుము” — అని గౌతముఁ డనెను.

“అట్లైన, మీరు నన్ను మనుష్యునిగాఁ జేయుదురా యేమి? నాకు వలదు.”

“నీవు మనుష్యుఁడవే. మనుష్యుఁడవే. ముమ్మాటికిని మనుష్యుఁడవే. కాని, నీయందుఁ గోపగుణము ద్రేకించుటచే నీవు రాక్షసుఁడవుగా మారినావు. ఆకోపము తగ్గినతోనే మఱల మనుష్యుఁడవగుదువు. మనుష్యులు నీకు సోదరులు. వారిని నీవు తినవలసిన వాఁడవుకావు. పరిపాలింపవలసిన వాఁడవు”

“నేను మనుష్యులను దినవలసినవాఁడనుగానా? పరి పాలింపవలసిన వాఁడనా? యేమేమీ!” అని, నుదానుఁ డాలోచింపసాగెను.

ఇంతలో, నారదవిశ్వామిత్రులును, వశిష్టారుంధతులును, మదయంతియు నక్కడికి వచ్చిరి. మదయంతి భర్తకు నమస్కారముచేసెను. అందఱును గౌతమునకు నమస్కరించిరి.

“నేను మనుష్యులను దినవలసినవాడనుగాను, వారిని బరిపాలింపవలసిన వాడనా? ఈముసలిబ్రాహ్మణుడనుచున్నాఁడు. నీవేమందువు, మదయంతీ?” యని నుదాసుఁడడిగెను.

“నిజమే, నీవు మనుష్యుడవే” యని మదయంతి యనెను.

“నిన్నుఁ జూచినప్పుడు నా కట్లే తోచుచుండును. కాని, నీవు లేనప్పుడు నాకు మనుష్యులను తినవలెనను బుద్ధి వుట్టుచుండును.”

“నీవు మనుష్యుడవు. మనుష్యులను బరిపాలించు మహారాజవు. సూర్యవంశసంభూతుడవు. నీవు రాక్షసుడవు కావు” అని నారదుఁడనెను.

“ఇప్పుడు నాకుఁ బూర్వస్మృతిబాగుగా వచ్చినది. నేను వశిష్ఠుని శిష్యుడను. అతని కుమారునిఁ గొట్టితిని” అని నుదాసుఁడనెను.

“కావుననే, నీయందు ద్రేకించిన కోవగుణము నిన్ను రాక్షసునిఁగాఁ జేసినది. వశిష్ఠునకుఁ గులవినాశముచేసి యపకారమొనర్చితివి.

“ఓహో, యిదియూ నేనుజేసినపని? ఎంతపని చేసితిని! నేను జేసినపనికి నాకుఁ జాలవిచారమగుచున్నది.”

“పశ్చాత్తాపము కలుగుచున్నదా?”

“తీవ్రమగు పశ్చాత్తాపము కలుగుచున్నది.”

“ప్రాయశ్చిత్తము పొందెదవా?”

“నీవెవ్వరు?”

“నేను నారదుఁడను”

“ఓహో, అట్లా? సరే, నీ వే ప్రాయశ్చిత్తము విధించిన నది పొందెదను.

“ఇదిగో వశిష్ఠుఁడు. ఈయన పాదములపైఁబడి ముంప వేడుకొనుము.”

నుదానుఁడు వశిష్ఠుని పాదములంబెను. పూర్వస్మృతి బాగుగా వచ్చెను. “వశిష్ఠమహామునీంద్రా! నాయపరాధము ముంపుము” అని పాదములను గట్టిగాఁ బట్టుకొనెను.

వశిష్ఠుడతనిఁ గౌఁగిలించుకొనెను. అరుంధతి యాతని శిరస్సుపైఁ జేయవైచెను. “సుదాసా, నీరాక్షసత్వము పోయినది. నీవిప్పుడు మఱల రాజురైవైతివి. మఱి ధర్మ యుక్తముగా భూమిని బాలింపుము.” అని వశిష్ఠుడనెను.

అందఱును, తథాస్తు—తథాస్తు—అనిరి.

నారద, వశిష్ఠ, శాతమ, విశ్వమిత్రులు చాల సంతోషించిరి. సుదాసుఁడును, మదయంతియును, మహానందము నందిరి.

పెద్దముత్తైదువ యరుంధతి బ్రహ్మనందము నందెను.

వ దు నా ట వ ప్ర క రణ ము

ఉ ప న్యా స ము .

నారదుఁడు నిలిచియుండెను. అందఱును గూర్చుండఁ బెట్టెను.

“అర్యులారా, ఇంచుక నేను జెప్పవలసిన మాటలు కొన్నిగలవు. తమించి, కొంచెమోషికచేసి, శ్రద్ధగావినుఁడు. ఇందఱు మహానుభావులిక్కడ నొక్కసారి సమావేశమైనారు. ఇట్టి సమావేశములు తఱచుగా జరుగుట కవకాశముండదు. కావున, నిట్టి తరుణములోనే గొన్నిమాటలు చెప్పినచో నవి లోకమునకు మంగళప్రదమగును. సుదాసున కనురత్నము వచ్చుట భావికాలమున లోకమునకు రాఁబోవు మహావిపత్తును నూచించుచున్నది. అచిరకాలమున లోక మనురుల పాలు కావలసియున్నది. వశిష్ఠునివంటివాఁ డాత్మహత్యకుఁ ఋసుట ధర్మలోపమువలన మహాత్ములు తమ జీవితమునందుఁ బొందఁ బోవు నిరాశను నూచించుచున్నది. అచిరకాలమున లోకము నకు రాక్షసులు ప్రభువులగుదురు. కామక్రోధాదుల ప్రభుత్వము పొచ్చును. శమదమాదులైన దేవగుణము లణగిపోవును.

యదాయదాహి ధర్మస్యగ్గానిర్భవతి భారత,
అభ్యుత్థాన మధర్మస్య శవాత్తానం సృజామ్యహం.

అని యున్నదిగావున, ధర్మమును దిరుగ న్నాపించుటకై మహాత్ముడొకఁ డవతరింపవలసియున్నది. ఆ మహాత్ముఁ డవతరించుటకుముందే, యాశానిమార్గమును మన మందఱమును సరళముగాఁ జేయవలసియున్నది. జాతి మత పక్షపాతిమఃలేక, దుష్టశిక్షణమును, శిష్టరక్షణమును జేయవలసిన మహారాజు రాక్షసుడైనప్పుడు, కేవల క్షత్రియ తేజస్సుగాని, కేవల బ్రాహ్మణ తేజస్సుగాని, యా యనురత్వ మంతరింపజేయలేదు. కావున, బ్రహ్మక్షత్రియ తేజస్సుల సమ్మేళనము కావలసి యున్నది. ఈ సమ్మేళనము రెండుమార్గములలో నిష్పాదు జరుగుచున్నది. బ్రాహ్మణుడైన పరశురాముఁడు క్షత్రియత్వ మవలంబించెను. కావున నాతనిలో బ్రాహ్మణ తేజస్సున క్షత్రియ తేజస్సు సంక్రమించినది. క్షత్రియుడైన యీ విశ్వామిత్రుఁడు బ్రాహ్మణత్వ మవలంబించెను. కావున, నీతనిలో క్షత్రియ తేజమున బ్రాహ్మణ తేజము సంక్రమించినది. ఈ బ్రాహ్మణ క్షత్రియ తేజస్సును, క్షత్రియ బ్రాహ్మణ తేజస్సును రెండును గలసి, ముందురావలసిన మహాత్మునియందు సంక్రమింపవలసి యున్నది. మన మప్పటికి జీవించిన జీవింపనచ్చును. లేకున్న

తేకపోవచ్చును. ధర్మమునువిడిచి మన ముండఁగూడదు. ధర్మయుక్తముగా మనముచేయు ప్రతి తపస్సును, ధర్మయుక్తముగా మనమాడు ప్రతివాక్యమును, ధర్మయుక్తముగా మనముచేయు ప్రతికార్యమును, ఆమహాత్ముని యవతారమునకును, ఆతనియందీ యుభయ తేజస్సుల సంక్రమణమునకును, సహాయభూతిముగా నుండవలెను. లోకమంతయు నేకమనస్సుతో నట్టిమహాపురుషుని యవతారమునకై ప్రతీక్షించుచున్నచో, సచిరకాలములోనే యాతఁడవతరించి, యనురత్వ మంతరింపఁజేయును. నే నెంత తపస్సుచేసియో యీ విషయమిట్లు నిర్ధారించుకొంటిని. మీరు నాతో నేకీభవించినచో నావ్రాధన ననుసరింపుఁడు. భావిజగదభ్యుదయమునకు నీవిశ్వామిత్రుఁడు ప్రధానుఁడు. పరశురాముఁ డొకఁడీతనికిఁ దోడుకావలసియున్నది. వశిష్టాదుంధతులయు, గౌతమునియు, తపస్వీతినికి సహాయము కావలసియున్నది. మదయంతి తన తపస్సంతయును ధారపోసినచో, సుదాసుఁడు ధర్మమార్గమునఁ బరిపాలించుచున్నచో, నా మహాత్ముఁడు వీరికుటుంబముననే యవతరించును. ఇది నాయుద్దేశము. ఆపైని మీచిత్తము, లోకభాగ్యము.* అని నారదుఁడు కూర్పుండెను.

“మా తపస్సులను మేమందుకై యే వినియోగించుచున్నాము.” అని యందఱుననిరి.

తమ కుటుంబమున లోకము నుద్ధరించు మహాత్ముడు
 పుట్టుటకుఁ గావలసిన వ్రతములు తాముచేసెదమని మదయంతి
 మదానులనిరి. అందఱును తథాస్తు, తథాస్తు, అనిరి.

శాతమికిని, ఉదంకునకును, వివాహము మదయంతి
 యూర్జనుమున జరిగినది. ఉదంకుని యాత్మత్వైగమునకై
 యందఱును సంతోషించిరి.

బావికాలమున సతనినలన మహాకార్యమొకటి లోక
 జేయఁజూరై కావలయునని యందఱును నాశీర్వదించిరి.

ప దు నే డ వ ప్ర క రణ ము

త రు వా త

నారదుని యుపన్యాసానంతరము, ఉదంకుని వివాహమును జూచి సంతోషించి, యెవ్వరిస్థానములకు వారుపోయిరి.

నుదాసుఁడు మరల మహారాజై, మదయంతిలోఁ దనరాజ్యమును వశిష్ఠనియుక్తుఁడై ధర్మయుక్తముగాఁ బాలించుచుండెను.

గౌతముఁడు నిజాశ్రమమునకుఁ బోయి, మహాతపస్సు చేసి, నివ్వరినుండి కోతపరిపండించు విధానమును గనిపెట్టి గోదావరీఁదీరపు భూములలో ధాన్యవ్యవసాయముచేయుచు, తామమున భోజనలోపము ప్రజలకుఁ గలుగకుండఁ జేయుచుండెను. పరశురాముఁడు క్షత్రియవినాశనముచేసి, యలసి, వశ్చత్తపుఁడై బ్రహ్మతేజోయుక్తమైన తనధనుస్సును ధరింపఁ గల మహాత్ముని యవతారమునకై ప్రతీక్షించుచుండెను. విశ్వామిత్రుఁడు శాంతుఁడై, మహాతపస్సుచేసి, బ్రహ్మక్షత్రియ తేజస్సులు సంక్రమించిన బల, అతిబల, అను రెండు మహా

విద్యలు సాధించి, అవి యవదేశమునండి లోకము నుద్ధరింప గల మహాత్ముని యవతారమునకై ప్రతీక్షించుచుండెను.

రావణుడు జన్మించెను. అనురవిద్యలు ప్రబలినవి. దేవవిద్యలు నశించినవి. ధర్మ భంగమైనది. శ్రీరాముఁ డవతరించెను. విశ్వామిత్రుఁడు తనవిద్యల చువదేశించి ధన్యుఁ డయ్యెను. పరశురాముఁడు తనధనుస్సును, దేజస్సును సమర్పించి, కృతార్థుఁడయ్యెను. ఆధనుస్సు నాహాయ్యమునను, అవిద్యలసాహాయ్యమునను, శ్రీరాముఁడు రావణుని సంహరించెను. అనురు లంతరించిరి. అనురగుణము లడఁగిపోయినవి. దేవగుణములు మరల రేకెత్తినవి. నారదుని యుద్దేశము నఫలమైనది. మహావిప్లవానంతరము లోకమున మరల శాంతి చేకూరినది. ధర్మము వృద్ధి నొందసాగినది.

ఉదంకుఁడు నమబుద్ధిగలిగి, యనార్యులక్రమించి యున్న మరుభూమిని దనయాశ్రమము కల్పించుకొని, వారిని నాగరకులనుగాఁ జేయుచుఁ దవన్పుచేసికొనుచుండెను. కౌరవ పాండవులకుఁ గలిగిన మహాయుద్ధమునకును, దానివలన లోకమునకుఁ గలిగిన మహానష్టమునకును, విచారించెను. శ్రీకృష్ణునివంటివాఁడు సంధిచేసి శాంతి నెలకొల్పకపోయి నందుకుఁ బరితాపమునందెను. తక్షకుని దుష్టత్వము మితి

మీరుటచే, అప్పటి మహారాజైన జనమేజయునిచేత సర్వ
యాగము చేయించెను. దుష్టనాగులను నధింపించెను. నాగ
జాతి ఆర్యులతో సమ్మేళనమందునట్లు చేసెను. ఆర్యనాగ
జాతుల సమ్మేళనకు ఫలితముగ మహాత్ముడగు బుద్ధుడవత
రించి యహింసాధర్మమును బ్రవంచమున స్థిరముగ స్థాపించెను.
అహింసాధర్మము మూలముగా లోకమునకు మంగళము
చేకూరినది.

వశిష్ఠుని యహింసావ్రతమును, ఉదంకుని యా
త్యాగమును, బుద్ధుని ధర్మసావనకుఁ గారణములై లోకము
నుద్ధరించినవి.

సంపూర్ణము

అనుబంధములు



1 మృత్యురంగిణి	0	12	0	12 కాలసర్పి	1	0	0
†2 అభాగిని	0	12	0	*13 భారతకథాసారం	1	0	0
3 చంద్రవేషి	0	12	0	14 కథాకల్పనల్లి			
*4 విమరుని				(చిన్నకథలు)	1	0	0
యౌవదేశములు	1	0	0	15 ఆరక్షణీయ	1	0	0
*5 కౌంచనమాల	1	0	0	*16 మాధవి	0	12	0
†6 నీమంతిని	1	0	0	†17 లలిత	1	0	0
*7 సుశీల	1	0	0	†18 పెండ్లిదండ	1	0	0
8 శశిరేఖ	1	0	0	19 కథావళి	1	0	0
*9 యమనాబాయి	1	0	0	20 నాలుగుకథలు	1	0	0
†10 శ్యామల	1	0	0	21 సీతీప్రబోధిక	1	0	0
11 కౌంతంకథలు				22 ఆదర్శము 1వ భా	0	12	0
(చిన్నకథలు)	1	0	0	23 భేతాశకథలు	0	12	0

పోస్టల్ ప్రెస్ ద్వారా ప్రింట్ చేయబడినవి.



నాటకములు



†1 మార్కండేయ				5 సాజహను	1	0	0
నాటకము	0	12	0	6 నూర్జహను	1	0	0
†2 అహల్యాకావ				7 దుర్గాదాసు	1	0	0
విమోచనము	0	12	0	8 చంద్రగుప్త	1	0	0
3 మీనావసుదత్తము	1	0	0	†9 దంపతులు	1	0	0
4 వరమాల	1	0	0	10 విజయవిజయం	1	0	0
				11 భక్తకుమారీ	1	0	0

* Approved by M. T. B. C. for School use

† for Libraries



సరస్వతీ పవర్ ప్రెస్

రాజమహేంద్రవరము

ఈముద్రాయంత్రము భాషాగ్రంథములు తెలుగు—
సంస్కృతము—అరవము—ఇంగ్లీషు భాషలలో ముద్రింపఁ
దలఁచువారికి మిక్కిలి యనువుగ నుండును. ఇందు పుస్తక
ములు చక్కగ సంస్కరించు పండితులు గలరు. మిక్కిలి
చక్కగా ముద్రింపఁ దలఁచువా రందఱు నీముద్రాయంత్ర
మునఁ దమగ్రంథములు ముద్రించుట మంచిది. మఱియు నిత
రములగు నచ్చువను లన్నియు నిందు మిక్కిలి బాగుగఁ
జేయఁబడును. అన్నిరకముల అచ్చుపనులు, ఎంగ్రేవింగుపనులు,
బైండింగుపనులు మిక్కిలి సుందరముగాఁ జేయఁబడును.

విశేషములు తెలిసికొనగోరవారు :—

శ్రీ అద్దేపల్లి లక్ష్మణస్వామినాయఁడుగారు
సరస్వతీ పవర్ ప్రెస్, రాజమహేంద్రవరము.

అని వ్రాయవలెను

Printed by A. Lakshmanaswamy Naidu
at the Saraswathi Power Press, Rajahmundry. 8977-34

